
दोन उतरां 


गोवा कोंकणी अकादेमीचो “साहित्य सप्तक'' हो एक यशस्वी उपक्रम थरलो. 
ता. २५ मार्च ते ३१ मार्च १९९२ ह्या सात दिसांत हें “साहित्य सप्तक” शिक्षक 
भवन, शांतीनगर, PS, गोंय हांगासर जालें. पयल्या दिसा उक्तावण समारंभ 
जाल्यार निमण्या दिसा समारोप सुवाळो जालो. “साहित्य सप्तक” कार्यावळींत 
साहित्याकडेन संबंदीत अशे सात वेगळेवेगळे विशय वेंचून काडिल्ले आनी सात 
जाणकारांक तांचेर पेपर म्हळ्यार सोद निबंद बरोवपाक लायिल्ले. दर दिसा, 
सांजवेळा ३.३० वरांचेर सोद निबंदाचें वाचन जातालें. दर दिसाचे कार्यावळीक 
विशयाप्रमाण एक सूत्रसंचालक आनी एक निरीक्षक आसतालो. संपूर्ण कार्यावळींत 
वांटो घेवपाखातीर २५ नवोदीत बरोवप्यांक आमंत्रीत केल्ले. तेभायर थळावे 
साहित्यमोगी कार्यावळीक हाजीर रावताले. सोद निबंदाचें वाचन जातकूच 
सूत्रसंचालक चर्चेची Yat हातांत घेवन चर्चा मुखार व्हरतालो आनी निमाणेकडेन 
त्या दिसाचो पिरीक्षक आपलो नियाळ वाचून दाखयतालो. दोन वरांची ही कार्यावळ 
आसताली. 

साहित्य सप्तकांतल्या सातूय सोद निबंदांवयली चर्चा वांटो घेवप्यांच्या ज्ञानांत 
भर घालपी थारली. 

गोवा कोंकणी अकादेमीन साहित्य सप्तकांतले वेंचीक अशे सोद निबंद पुस्तक 
रुपान छापून हाडपाचें थारायलें, तेन्ना संपादक मंडळान तातुंतले तीन निबंद वेंचून 
काडले. 

आयज हेच “तीन सोद निबंद” पुस्तक रुपान उडवाडा येतात. केंकणी 
बरोवप्यांक, शिक्षकांक, विद्यार्थ्यांक तशेंच वाचप्यांक ते उपकाराक पडटले अशी 
आस्त आसा. 


पुंडलीक ना. नायक 
पर्वरी - गोंय उपाध्यक्ष आनी संपादक मंडळाचो मुखेली, 
गोवा कोंकणी अकादेमी. 

स+हिताय = साहित्य. “समाजाच्या हिताखातीर बरयल्लें बरप म्हळ्यार 
साहित्य”” अशी साहित्याची व्याख्या मानतात. साहित्यांतल्यान जिणेविशींची 
अनुभूती व्यक्त जाता. मनीस आपले भोंवतणच्या सैमातल्या विंगड-विंगड 
घटकांचेर साहित्याच्या माध्यमांतल्यान MIT करता. आपल्या गांवांविशीं, 
प्रांतांविशीं, राष्ट्राविशीं आनी विश्‍वाविशींचो मोग आनी त्या संबंदातले 
विचार आनी भावना साहित्यीक साहित्यांतल्यान उक्तायता. ताचो 
गांवावयलो मोग प्रांताकडेन, प्रांतियतेचे प्रेम राष्ट्रीयतेकडेन आनी राष्ट्रीयता 
विश्वकल्याणाकडेन सदांच वाटचाल करीत आसता. 

[9] “राष्ट्र” ही राजकी नदरेंतल्यान एक आधुनीक संकल्पना आसा. 
““इतिहासीक आनी संस्कृती, परंपरांचे भान दवरून त्या परंपरांचे सातत्य 
राजकी नदरेन तिगोवन दवरपी आनी एका विशिश्ट भुगोलीक वाठाराविशीं 
मनांत निष्ठा दवरपी लोकसमूह वा समाज म्हळ्यार राष्ट्र. [२] भारताक 
राष्ट्र ही संकल्पना नवी न्हय. “प्रादुर्भूतोऽस्सिराष्ट्रेस्मनूकीर्तिमृद्धिददातुमे'”* 
असो राष्ट्राचो उल्लेख सुमार ६००० वर्सा पयलीं केल्लो RIA पडटा. 
[३] देखून ब्रिटिशांक लागून भारतांत एक राष्ट्रीयत्वाची भावना निर्माण 
जाली अशें म्हणप चुकीचें. तेभायर महाभारतांत भीष्मपर्वाच्या णवव्या 
अध्यायांत आनी विष्णुपुराणांतल्या पराशराचे फामाद काणयेंतल्यान TE” 
शब्दाचो अर्थासयत उल्लेख मेळटा. “राष्ट्र” [NATION] हो शब्द लॅटीन 
NATIO वा NATOS ह्या शब्दांतल्यान निर्माण जालो. NATOS म्हळ्यार 
जल्म वा जाती/ कूळ. पूण जल्मान वा वंशान एक आशिल्लो जनसमूह 
म्हळ्यार “राष्ट्र” अशें म्हणप चुकीचें. हाचें कारण खंयच्याय लोकसमुहाच्या 
कुळाची शुध्दताय एक आसुंकूच जाय अशें ना आनी ती शास्त्रीय 


10 de सोद निबंद 


नदरेंतल्यान तपासप लेगीत शक्‍य ना. दुसरें म्हळ्यार रक्‍ततत्त्वांत बांदिल्ल्यो 
कितल्योशोच टोळयो, जमाती बी इतिहासांत अस्तित्वांत आशिल्ल्यो, पूण 
तांकां “राष्ट्र” हे स्वरुप नाशिल्लें. 

इतिहासाच्या दरेका पांवड्याक फावोसारके समाजाचें एक संघटन आनी 
रचना आसता. कुटूंब, जात, पंथ, धर्म बी फार्टी पडून १८ व्या 
शेंकड्यासावन हें समाजाचें संघटन “राष्ट्र” ह्या रुपांतल्यान दिश्टी पडूंक 
लागलें. फ्रेंच राज्यक्रांतीवेळार [१७८९] “ae” हे राजकी संकल्पनेचो 
उदय जालो. आयज जागतीक नदरेन “राष्ट्र” हो बुन्यादी राजकी घटक 
जाता. फ्रेंच राज्यक्रांती उपरांत जर्मनी, इटली, स्पेन, रशिया, आनी 
वसाहतवादाआड उबारिल्ल्या चळवळीं उपरांत आशिया, आफ्रिका ह्या 
खंडांनी “राष्ट्र” ही संकल्पना विंगड विंगड अर्थान वापरिल्ले कारणान 
तिचो अर्थ संदिग्ध जाला. मॅझिनी, मिल, रेनन ह्या विचारवंतांनी ती 
संकल्पना मान्य केली जाल्यार मार्क्सा सारक्या विचारवंतान ती न्हयकारली. 

राष्ट्राची घटक-तत्त्वांः- 

राष्ट्रीय व्यक्तिमत्व फावो जावपाक खंयची परिस्थिती जाय पडटा? 
राष्ट्राची घटकतत्त्वां खंयचीं हाचो विचार HIN कांय घटकतत्त्वां मुखार 
येतात. तातुंतलें पयलें म्हळ्यार- 

वंशीक एकवट :- हें तत्त्व अपरिहार्य नासता. ad कारण, एकाच 
वंशकुळाचो जनसमूह दोन वा चड राष्ट्रांत वांटिल्लो आसूं येता. तेचप्रमाण 
रक्‍तसंबंद नासतना लेगीत दोन वा चड लोकसमूह एकठांय येवन “राष्ट्र” 
STEH शकतात. देखीक, “भारत.” 

इतिहासीक एकवट :- हो घटक राष्ट्र निर्मणेंतलो व्हड आदार जावन 
आसा. इतिहास विसरून वा दुर्लक्ष करून राष्ट्र उदरगत सादूंक शकना. 
इतिहासांतल्या बच्या-वायट, तेजस्वी आनी जलभरीत, सुखाच्या आनी 
दुख्खाच्या, जैताच्या आनी पराभवाच्या घडणुकांक गवाय दवरुनूच राष्ट्राचे 
व्यक्तिमत्व आकार घेता. | 

भाशीक एकवट :- “भास'' आधुनीक राष्ट्रांचे निर्मणेफाटलें मुखेल कारण 
आसा. स्वित्झर्लंड, कॅनडा, भारत अशीं कांय मेजकींच भौभाशीक राष्ट्रं 

आसात. समाजाचीं चितनां, सामुहीक यादी, समूहमनाचें स्वरूप हांचें दर्शन 
भास घडयता. देखून राष्ट्रभाशेक आनी राष्ट्रीय भासांक म्हत्त्व प्राप्त जाता. 

भुगोलीक एकवट :- हो राष्ट्रीय निर्मणे खातीर गरजेचो. पूण पयल्या 
म्हायुद्धा पयलीं पोलीश लोक विंगड-विंगड राज्यांत विभागिल्ले आसुनूय 
“पोलंड राष्ट्र” अस्तित्वांत आशिल्ले. १९४८ पयलीं “ज्यू” राष्ट्र लेगीत 
अस्तित्वांत आशिल्लें. देखून राष्ट्र म्हळ्यार 'ताचे पोंदची माती न्हय”, 
ताचेवयलें मळब न्हय, तातुंतलें धन न्हय आनी ताची ताकद आनी शक्त 
न्हय, तर राष्ट्र म्हळ्यार तातुंतल्या जनसमुहाचे जिणेंतल्यान आयिल्लें वचन 
आनी कृती-करणी- जी उमाळो जावन येता आनी इतिहास जावन उरता.” 
(४) इतलें आसुनूय बी एकाच भुगोलीक प्रदेशांत राबितो केल्ल्यान त्या 
प्रदेशाविशीं तातुंतल्यो न्हंयो-झरी, शेतां-भाटां, रानां-वनां, दोंगर हांचेविशीं 
आत्मियतेची भावना निर्माण जाता. मनीस जल्मता आनी मरता. पूण भूंय 
मात पिळग्यान-पिळग्यो, सासणाची इतिहासाची साक्ष दित राष्ट्रीय जाणिवेचो 
एक वांटो जावन उरता. 

धर्मीक एकवट :- भारतांत प्राचीन काळार धर्मभावना हीच राष्ट्रभावनेची 
अभिव्यक्ती आशिल्ली. १५८८ त ब्रिटनान स्पॅनीश नौदलाचेर जैत जोडलें, 
तेन्ना प्रॉटेस्टंट Yard रक्षण हीच राष्ट्रभावना आशिल्ली. भारतांत परकी 
मुसलमान आक्रमणा आड बरोवप ही प्रेरणा प्रभावी आशिल्ली. पूण 
धर्मभावना ही आधुनीक सांहित्याचें मुखेल लक्षण मानूंक येना. 

अशे रितीन हे पांचूय घटक राष्ट्र निर्मणेक हातभार लायतात. एक 
सामान्य संस्कृती, परंपरा आनी इतिहास हांची वळख आशिल्लो भूंय-भाग 
म्हळ्यार “राष्ट्र” अशें म्हणूं येता. “राष्ट्र” म्हळ्यार एक कुटूंब, एक 
परिवार. खऱ्या अर्थान राष्ट्रीयता ही एक अध्यात्मीक भावना. हे राष्ट्रीयत्वाचे 
भावनेचे संदर्भ काळा प्रमाण बदलतात. केन्ना केन्ना राजकी सुरक्षा म्हळ्यार 
राष्ट्रीयत्व ART, केन्ना समाजीक सुदार जाल्यार केन्ना राष्ट्रीय प्रतिकांचें 
रक्षण म्हळ्यार राष्ट्रीयत्व जाता. ह्या सगल्यांचो परिणाम लोकांचे जिणेचेर, 
कलेचेर आनी साहित्याचेर जाता. राष्ट्राच्या संचिताचो अवीश्कार 
विंगड-विंगड माध्यमांतल्यान जाता. पूण साहित्या इतलें आनी खास करून 

कविते इतलें परिस्थितीचें यथार्थ वर्णन शिल्प, नृत्य, वाद्य, चित्र, संगीत 
ह्या कला प्रकारांतल्यान जाताच अशें ना. 

«mea आनी साहित्य’? :- १८ व्या शेंकड्यांत अस्तन्ते कडल्या 
देसांनी जाल्यार २० व्या शेंकड्यांत उदेन्तेकडल्या देसांनी राष्ट्रीयत्वाचे 
भावनेन फकत राजकी स्वरुप घेनासतना कला, साहित्य अशा सृजनशील 
अभिव्यक्ती माध्यमांचें रुप घेतलें आनी ताचेरच ती पोसली. (५) ताका 
लागून प्राचीन संस्कृती, लोककला, लोकवेद हांकां प्रोत्साहन दिवप म्हळ्यार 
राष्ट्रसन्मान करप अशी पध्दत रूढ जाली. राष्ट्रीय सण, राष्ट्रध्वज, राष्ट्रगीत, 
राष्ट्रीय स्मारक, राष्ट्रीय नकाशो हाका म्हत्व आयलें. भारत हें एक 
भौ-भाशीक राष्ट्र. सोळा भाशीक राज्यांच्या ह्या संघराज्याची उदरगत विशम 
रितीन जाल्या. पाली भाशेंतलें Gerd तत्त्वगिन्यान सांगपी वाड्मय 
सोडल्यार प्राचीन भारतीय वाड्मय संस्कृत भाशेतलेंच आसा. इ. स. १९ 
व्या शेंकड्याचे निमणे कडेन प्रादेशीक भासो विकसीत जाल्यो. [तामीळ 
भाशेतल्यान ताचे पयलींच साहित्य निर्मिती जाल्ली.] भारताच्या 
भौ-भाशिकत्वाक लागून हांगा साहित्याची एकात्मता जावंक पावना असो 
गैरसमज पातळूळा. पूण ही भाशीक विविधताय राष्ट्रीयत्वाचे भावने आड 
येना. “विविधतायेंत राष्ट्र कमजोर जायना तर शक्तिशाली जाता. फकत 
आमचे यल अशे आसूंक जाय की आमचे विविधतायेचें रुपांतर आमी 
मतभेदांत जावंक दिवंक जायना.” (६) साहित्याचे एकात्मतेचो प्रस्न फकत 
भाशेच्या आदारा वयल्यान थारना. एकेच इंग्लीश भाशेंत बरयल्लें 
वेगळ्या-वेगळ्या tad साहित्य जशें त्या त्या देसांचेंच साहित्य जाता, 
तेच प्रमाण विगड विंगड भासांतल्यान बरयल्लें साहित्य लेगीत एकाच 
देसाचें साहित्य आसूं येता. [भारतीय साहित्य म्हळ्यार फकत हिंदी साहित्य 
न्हय, तर साबार प्रादेशीक भासांतलें साहित्य] साहित्याक मौलीक योगदान 
भाशेकडल्यान न्हय, तर :संस्कृतीकडल्यान जाता. एकूच इतिहास, एकूच 
भूगोल आनी एकूच समाजीक-राजकी -अर्थीक परिस्थिती ad जाळ 
म्हळ्यार संस्कृती. राष्ट्रीय साहित्याचे रूप आनी स्वरूप कशें आसचें तें 
त्या जाळाचेरूच आदारून आसता. 

देखून विविधतेंतल्यान एकचार आनी एकवट सादपी कांय घटक समान 
आसात, जे राष्ट्रीय साहित्यांतल्यान दिश्टी पडटात. ते म्हळ्यार :- 
[१] aa मोग 
[२] इतिहासीक भांगरा-युगाचें चित्रण 
[३] प्रकृती-प्रेम 
[४] परकी शासनाची निंदा 
[५] जातीयतेचेर भाश्य 
[६] समाजीक सुदार आनी फुडाराची निर्मणी 
[७] वर्तमान दशेचो किवाटो 
[८] वीर पुरुशांची आनी फुडाऱयांची तुस्त-तोखणाय 
[९] चिडिल्ल्या समाजाचें, शेतकामत्यांचें चित्रण 
[१०] भाशेचो मोग. 


भारतीय राष्ट्रीयत्वाचो विचार करून ह्या घटकांचो अभ्यास करतकूच 
दिसून येता, तें अशें :- 

१] संस्कृत भाशेचो प्रभाव :- चडशें प्राचीन साहित्य संस्कृतांतल्यान 
आशिल्ल्यान आनी आधुनीक भारतांतल्यो द्रविडेतर अश्यो हिदी, बंगाली, 
आसामी, पंजाबी, काश्मिरी, उडिया, मराठी, कोंकणी, गुजराथी, सिंधी 
ह्यो सगल्यो भासो संस्कृतोदभव आशिल्ल्यान तांच्या साहित्याचेर संस्कृत 
भाशेचो व्हड प्रमाणाचेर प्रभाव दिसून येता. नवेनवे शब्द निर्माण 
करपाखातीर आधुनीक भासांनी संस्कृताचीच मदत घेतल्या. संस्कृतांतल्या 
शाकुंतल, कादंबरी, मुद्राराक्षस, उत्तररामचरित, भगवद्गीता अशा 
कितल्याशाच ग्रंथांचे अणकार प्रादेशीक भासांनी जाल्यात. 

२] a’ :- ही संकल्पना सगल्या प्रादेशीक भासांनी साहित्यांतल्यान 
वापरल्या, भारतीय मातयेंत ही संकल्पना खोल रुजल्या. प्राचीन आनी 
मध्ययुगीन साहित्य, धर्मान प्रेरीत जाल्लें Reid पडटा. वेद आनी 
भगवद्गीतेंतले आचार-विचार भारतीय साहित्यांतल्यान परते परते येतात. 

३] लोकवेद आनी लोककथा हांचें भांडार :- भारतीय साहित्यांत हें 
व्हड प्रमाणांत आसा. चडश्यो लोक समजुती समान आसात. रामायण 
आनी महाभारत हे भारतीय संस्कृतीचे विश्वकोशच आसात अशें ब्युटेनन 
हाणें म्हळां ते खरेंच मानचें पडटा. हाचें कारण, ह्या दोनूय ग्रंथांनी भारतीय 
साहित्याक अजरंवर अशे विशय आनी पात्रां दिल्यांत आनी आजुनूय दीत 
आसात. 

४] धर्म आनी शृंगार हांचो मेळ हें भारतीय साहित्याचें मुखेल लक्षण 
जावन आसा. राधा-कृष्ण प्रेमाची भक्तींत जावपी परिणती, शिल्पांतल्यान 
शृंगार दाखय नासतनाच धर्मीक भावनेचो अवीश्कार, अशीं कितलींशींच 
उदाहरणां कोंकणी साहित्यांतल्या २०-३० वसचि कारकिर्दीत सांपडटात. 

५] समाजीक आपलेपणाची भावना :- देसांतल्या प्रचंड लोकसंख्येच्या 
मनांतल्यो वेदना, दुख्खां आनी उमाळे, राजकी आनी समाजीक परिस्थिती, 
हांचें दर्शन सगल्या प्रादेशीक साहित्यांतल्यान घडटा. 

जागतीक इतिहासांत स्वातंत्र्याचे झूज आसत वा क्रांतीचो लडो आसत, 
साहित्याचो तातुंतलो वांटो विसरूंक फावना. डॉ. स्टोवस्कीन (७) आपले 
Crime and punishment सारके कादंबरींतल्यान रशियेंत १९ व्या 
शेंकड्यांत चळवळ उबी केली, जाल्यार इटालीच्या क्रांतीवादी मॅझिनीन 
लेगीत Thoughts and action &T नेमाळ्यांतल्यान राष्ट्रीयतेन उपाट 
भरिल्लें बरप केले. 

भारताच्या सुटके झुजान भारतीय साहित्याक राष्ट्रीयत्वान भरून गेल्ल्या 
साहित्याची खाण दिल्या. खंयचेंय राष्ट्र जेन्ना परकी सत्तेखाला आसता, 
तेन्ना राष्ट्रीयत्वाची भावना तीन तरांनी व्यक्त जाता. 

[१] वर्तमान काळाविशीं असंतुश्टताय 

[२] गतकालीन वैभवाचें चितन, ताची परीक्षा आनी ताचें नवेंकरण, 
तातुंतल्यान घेतिल्ली स्फूर्त 

[३] आराष्ट्रीय परिस्थिती ase करपाची वृत्ती साहित्यांतल्यान दिसता. 
रूपक, प्रतिकां, प्रतिमाच्या आदारान ती मुक्तीची भावना व्यक्त जाता. 
खर देशभक्तीक लागून गैरवाजवी आनी आत्मसन्मानाची भावना वाडीक 

लागता. कवितेंतले भाववेग समर्पणाचे अवस्तेकडेन ओडून व्हरतात आनी 
चेतना, उर्बा दितात. भारतीय साहित्यांत -१८५७ साकून १९४७ मेरेनच्या 
साहित्यांतल्यान - हीं सगलीं रुपां घेतिल्लीं स्पश्टपणान दिसतात. भारतीय 
सुटके झुजान फकत राजकी फुडाऱ्यांचें इंग्लीश गद्यच फुडें येवंक ना, तर 
भारतीय भासांतल्या गद्याकूय ताका लागुनूच आंकरी फुटली. राष्ट्रीय 
चळवळींत राष्ट्रीयत्वान उपाट भरिल्ल्या साहित्याक पोसवण दिली. हिंदींत 
ands, हरिश्‍चंद्र, बंगालांत बंकिमचंद्र चटर्जी, रवीन्द्रनाथ टागोर, आसामींत 
बेझबरुआ, कन्नड भाशेंत बेंद्रे, तामीळ भाशेंत सुब्रमण्य भारती, मराठींत 
सावरकर अशा जायत्या जाणांचो आस्पाव जाता. टागोरांनी २२०० 
गीतांमदल्यो सुमार ५०० कविता राष्ट्रीयत्वाकडेन संबंद आशिल्ल्यो 
बरयल्यो. हाचे वयल्यान राष्ट्रीयतेची तिव्रताय दिसून येता. 

सुटके झुजाप्रमाण समाजीक आनी अर्थीक पिडापीड हे लेगीत भारतीय 
साहित्याचे विशय जाल्यात. देशभक्तीचो पयलो आवेश कमी जातकूच हें 
साहित्य समाजाकडेन ओडटा. समाजांतल्या दुर्लक्षीत आनी दुय्यम 
नागरीकत्व प्राप्त जाल्ल्या बायलांचें चित्रण मुकजीऊ कन्सुगळू [मोने बायलेचें 
सपन] हे कादंबरींतल्यान जेन्ना शिवराम कारंथ करतात, तेन्ना तें राष्ट्रीय 
साहित्यच जाता. तेच प्रमाण बॅनर्जीची “पाथेर पांचाली'', शरच्चंद्र 
चॅटर्जीच्यो Haan, बंकिम चंद्राची “आनंदमठ”, अनंतमूर्तीची “संस्कार” 
कादंबरी हें साहित्य भारतीय साहित्य इतिहासांत अजरंवर उरतलें. 

६] अध्यात्म :- हो विशय भारतीय साहित्यांत असोच चोंयवटेन दिश्टी 
पडटा. भौतीक जिणेचे पलतडीं सूर मारपाची आवड विवेकानंद, गांधी, 
टागोर, अरविंद हांच्या पावलार पावल दवरून आधुनीक साहित्यांतल्यान 
लेगीत RÁ पडटात. कोंकणींत बाकीबाब अध्यात्मवादाचें प्रतिनिधीत्व 
करतात अशें म्हणूं येता. 

७] भारतीय साहित्याची ही राष्ट्रीयता ताचे आंतरराष्ट्रीयतेचे भावनेचे 
आनी विश्वात्मकतायेचे आड येना. हाचें कारण 'वसुधैव कुटुम्बकम्‌' हो 
हांगाचो मूलमंत्र आसा. तेच प्रमाण गीतेंतल्या उपदेशा प्रमाण [१] सत्याचो 
सोद ही एक सामुहीक क्रिया आसा आनी [२] मनशान फळाची आस्त 

धरिनासतना कर्म करीत रावप ह्या सिध्दांताचो भारतीय साहित्याचेर प्रभाव 
आसा. सत्याचो असत्याचेर, SI वायटाचेर, उजवाडाचो काळखाचेर, 
मंगल-तत्त्वाचो अमंगल तत्त्वाचे, सदांच जय जातलो असो आशावाद 
लेगीत भारतीय साहित्यांत दिश्टी पडटा. ह्या विचारांनी भारतीय साहित्याची 
दिशा आंखून दिल्या. ताका लागून शांत भाव हो भारतीय साहित्याचो 
मूळ घटक आसा. 

भारतीय साहित्यांतल्या राष्ट्रीयत्वाचे भावनेचे हे समान घटक आसात. 
ताचे फाटभुंयेचेर कोंकणी साहित्यांतली राष्ट्रीयत्वाची भावना तपासून 
पळोवप योग्य जातलें. मात अशें करतना हे प्रत्येक घटक जशे आसात 
तशे कोंकणी साहित्याक लावन कस पळोवप बरोबर जावचें ना, कारण, 
दरेक भाशेचो विकास हो तिच्या प्रदेशा प्रमाण, थंयच्या समाजीक, राजकी 
विकासा प्रमाण जाता. 

कोंकणींत राष्ट्रीयत्वाचे भावनेचो पयलोच अवीश्कार ते भाशेतल्या 
पयल्या-वयल्या साहित्यांतल्यान पळोवंक मेळटा. १६ व्या शेंकड्यांतल्या 
महाभारतांतल्या कथांच्या रुपांतल्यान अश्वमेध, कृष्णचरित्र, रघुनाथवंशाची 
कथा हांच्या रुपकांतल्यान कृष्णदास शामा हांचें साहित्य मुखार येता. ह्या 
कोंकणी साहित्याचेर संस्कृत भाशेचो प्रभाव रोखडोच लक्षांत येता. विसाव्या 
शेंकड्यांत मों. सेबास्तियांव रुदोल्फ दाल्गाद हांणी “कोंकणी पुर्तुगेज 
शब्दकोश”, उजवाडावन संस्कृत कोंकणी संबंदांचेर उजवाड घालो. ताका 
लागून पुर्तुगेज भाशेंतल्यान अनवळखी उतरां हाडून कोंकणींत वापरपाची 
जी वज कोंकणी मनशाक लागिल्ली ती उणी जाली आनी संस्कृत-कोंकणी 
वेव्हार सुरू जालो. उपरांत शणै गोंयबाबांनी युगपुरुशा भाशेन वावर करुन 
कोंकणी भास, कोंकणी लोक आनी कोंकण वाठार हांचो सोद घेतलो. 
ग्रीक लोकांची भोंवडी, भारतीय इतिहासांतलें कोंकण वाठाराचें स्थान हांचेर 
तांणी व्हड अभ्यास केला. आल्बुकेर्कान गोंय ast जिखलें, बलीपत्तनाचो 
सोद, गोंयकाराची गोंयांभायली वसणूक अशे जायते सोद निबंद तांणी 
बरयले. पुण्यात्मो राम कामतीचें चरित्र बरोवन मुंबय-नगरीचे निर्मणेचो 
इतिहास तांणी लोकांक दाखयलो. 'व्याकरणीक नदरेन अभ्यास करून 

कोंकणी ही तंत्रीक नदरेन शुद्ध कशी आनी ती संस्कृत भाशेक लागीं 
कशी हे पटोवन दिलें. गोमन्तोपनिषद ह्या उपनिषदाच्या आदाराचेर 
बरयल्ल्या कथासंग्रहांतल्यान तशेंच संवसारबुट्टी सारक्या हिंदू, क्रिस्तांव, 
मुसलमान तशेंच हेर धर्मीक, ग्रंथांचेर आदारिल्ल्या नवलकाणयांतल्यान 
भारतीय जिणेंतल्या चिरंतन सत्याचेर, मानवी मुल्यांचे, मनशाक पडपी 
प्रस्नांचेर, पाप-पुण्य, देव-देवस्की ह्या संकल्पनांचेर उजवाड घालो. सगल्या 
धर्माचो आपरोस काडून-पानार वाडपी अशी दुसरी नवलकाणी भारतीय 
इतिहासांत मेळप भोव कठीण. शणै गोंयबाबान कोंकणी भाशेचेर उपाट 
मोग केलो आनी तिचें सौदर्य आनी बळगें तिच्या न्हिदिल्ल्या पुतांक 
दाखोवन तांणी तांचेभितर भास, साहित्य संस्कृती हांचो अभिमान निर्माण 
करुन तांकां जागे केलें. ही जरी तांची प्रादेशिकताय आसली तरी 
अस्तित्वहीन, सत्वहीन, दुबळ्या, लाचार, आत्महीन समाजाक तांणी 
“मनीस” पण मेळोवन दिलें. तांच्या संशोधनात्मक वावरांत आनी 
पुर्तुगेजांच्या क्रूरकर्मा आड केल्ल्या बरपांतल्यान राष्ट्रीयतेचे कांय घटक 
निश्चीतपणान दिसतात. 

उपरांत टी. बी. कुन्हा ह्या महान सुटके-झुजाय्यान आनी देशभक्तान 
आपल्या The Denationalisation of Goans ह्या अभ्यासपूर्ण ग्रंथान 
पुर्तगेजांनी गोंयकारांचें राष्ट्रीयत्व ना करपाचे केल्ले यल, aed 
धर्मकोल्लीपण, इंक्विजिशनाची पिडापीड हांचेर उजवाड घालो. महाराष्ट्र 
आनी बंगाल हांगा स्वातंत्र्या पयलीं व्हड प्रमाणाचेर वैचारीक गद्य बरप 
जालें. टिळक, आगरकर ह्या म्हापुरुशांनी महाराष्ट्रांत वैचारीक क्रांतीच 
आपल्या नेमाळ्यांतल्यान आनी निबंदांतल्यान घडयली. गोंयांत अशा 
वैचारीक क्रांतीक जरी यश आयलें ना तरी शणै गोंयबाब आनी टी. बी. 
कुन्हा हांणी तरेतरेचें बरप केलें. 

स्वातंत्र्या पयलीं आनी उपरांत निर्माण जाल्ल्या साबार नेमाळ्यांनीय 
विगड विंगड माध्यमांतल्यान राष्ट्रीयत्वाक स्थान दिलें. रवींद्र केळेकार हांच्या 
“मिर्ग'' आनी “गोमन्त भारती” ह्या नेमाळ्यांनी गांधी, टागोर, विनोबा, 
राधाकृष्णन्‌, जयप्रकाश नारायण हांची जीण आनी कार्य हांची वळख 

वाचप्यांक करुन दिली. तेच प्रमाण भारतांतलीं तीर्थक्षेत्रां, वास्तुकला, 
शिल्पकला, हांचें सुंदर दर्शन आपल्या बरपांतल्यान ह्या जाणकारान केलें. 
बाकीबाबांच्या RAN आवाज” ह्या नेमाळयान गोंयच्या समाजाक 
स्वातंत्रय-समराखातीर प्रवृत्त केलें. स्वातंत्र्या उपरांत “त्रिवेणी” ह्या चंद्रकांत 
केणी हांच्या नेमाळ्यान हेर भारतीय साहित्याची वळख अणकारीत रुपांत 
वाचप्यांक करून दिली. एवाग्रियु जॉर्ज, फेलिसियु कार्दोज हांणीय 
तत्कालीक अंतरराष्ट्रीय भावनेचें बरप केलें. फेलिसियु कार्दोज हांणी 
भारताक “गोंयचो साद” घालून “सत” परिस्थिती सांगली आनी 
राष्ट्रीयतेची “दिवटी'' पेटयली. अणकारीत araña बाकीबाब, रवींद्र 
केळेकार, पांडुरंग भांगी, चंद्रकांत केणी, रा. ना. नायक, प्रकाश थळी 
हांणी गांधीजी, टागोर, मुन्शी प्रेमचंद, अनंत मूर्ती, काकासाहेब कालेलकार, 
उमाशंकर जोशी अशा विद्वान साहित्यिकांचे साहित्यकृतींचे अणकार केले. 
लक्ष्मणराव सरदेसाय हांणीय प्रासंगीक बरपांतल्यान भारतीय विचाराक 
प्राधान्य दिलें. 

पूण कोंकणींत गद्यापरस चड फुलून आयने तें राष्ट्रीयत्वाचे भावनेंतल्यान 
निर्माण जाल्लें काव्य. ह्या काव्याचे दोन aie घालूं येतात. 

[१] संकटग्रस्त काळांत राष्ट्रीयतेची अभिव्यक्ती करपी, गोंय 
मुक्तीपयलींचें काव्य आनी [२] राष्ट्रीयतेची स्वातंत्र्या उपरांतची झलक 
दाखोवपी गोंय मुक्ती उपरांतचें काव्य. 

डॉ. राम मनोहर लोहिया हांच्या सुटके-झुजान सुरवात जाल्ले हें पर्व. 
त्या पर्वाक बाकीबाबान “पवित्र हो मंगळार” अशें म्हणून येवकार दिलो. 
सात लाख गोंयकारांची स्वातंत्र्य चळवळ आनी ते निमतान बरयल्लें सगलें 
काव्य हैं राष्ट्रीय काव्यच आसा. ad कारण ही चळवळ राष्ट्रीय - 
भावनेंतल्यानूच सुरू जाल्ली. फिरंगी सत्तेक धांवडावन घालून लोकशाय 
हाडपाच्या विचारान आनी भारतांत समरस जावपाच्या विचारान ही चळवळ 
सुरु जाल्ली. बाकीबाबांनी म्हळां ते प्रमाण “जन-गण-मन गीत गायत सूर 
नवो मेळयतले.' होच मंत्र ते चळवळी फाटल्यान आशिल्लो. “भारताच्या 
ध्वजा म्हज्या जाग रे बेगी जाग” अशें जेन्ना कवी म्हणटा, तेन्ना संकटांत 


साहित्यांतल्यान राष्ट्रीयत्वाचे भावनेची वाड 19 


आनी दुख्खांत आसतना आवयक याद करून रडपी भुरग्याचें चित्र दोळ्यां 
मुखार St रावता. “बाकीबाब हांचे कविते- उपरांत डॉ. मनोहरराय 
सरदेसाय हांचे कवितेंतल्यान गोंयचे सुटकेचे लागिल्ले दुवाळे व्यक्त जाले, 
जाल्यार र. वि. पंडित हांचे तिखट भाशेंतल्यान हिमालयांतल्या जवानांचे 
शौर्य चित्रीत जालें. “धर्तरेचें कवन” ह्या कविता झेल्यांतली “उबार एक 
संवसार” ही दुसऱया महायुद्धाचे फाटभुंयेर रचिल्ली कविता वा “म्हजें 
उतर गावडयाचें” ह्या झेल्यांतली “भारताचो वेतभर जागो” ही कविता 
वा “आयज म्हाका मरचें आसा” ही सुटके-झुजाऱयाचो हावेस बाळगुपी 
कविता, अश्यो जायत्यो देखी दिवंक येत... हाचे भायर हरदत्त 
खांडेपारकार, बी. ई. मेंडीस, रमाकांत पोंवळेकार हांणीय अश्यो रचना 
केल्यो. नागेश करमली हांची “जेन्ना अशी जाग आयली!” शंकर भांडारी 
हांची शतजल्मपुण्यतायेन नरजल्म भारतांत “वेद श्रुती पुराणां अजून 
वर्णितात,” गजानन रायकार हांची ““सर्गापरस श्रेष्ठ आमगेलो देस आमकां 
वेदापरी पवित्र स्वातंत्र्या शब्द आमकां,” उल्हास पै रायकार हांची- 


'हिदूभूंय पुण्यवंत 
दायज तिचें म्हान 


वंदून तिका नमळायेन 
राखात तिचो मान” 


ह्या प्रतिनिधीक कवितांतल्यानूच हे कवितेतली खर राष्ट्रभक्ती, आवेश, 
अभिमान बी सगले गूण व्यक्त जातात. ह्या कवितांनी चळवळीक fad 
मोलादीक योगदान केलां, तें चळवळ तेंगशेर आसतना लोकांच्या ओंठार 
आशिल्ल्या ह्या वळीतल्यान कळटा. 


'फिरंग्या get तारू परती 
दर्याक आयल्या भरती! 
पूण गोंयचे मुक्ती उपरांत ही भावना तितले तिव्रतायेन व्यक्त जाल्ली 


दिश्टी पडना. हाचीं कारणां जायतीं आसात. स्वातंत्र्य हे नवे पिळगेक 
फुके-सवाय Had हें एक कारण आसूं येता. दुसरें म्हळ्यार स्वराज्याचे 

GE करपाचें ध्येय आनी मोख समाजा- मुखार आशिल्ली. समाजीक 
सुदार, जातीपाती, बुरसटिल्लें राजकारण, अर्थीक दशेक लागून आयिल्लें 
za, चिडिल्लो समाज, तांचीं दुःखां, बायलांचे जिणेतलो भोग, 
शेतकामती, उद्येगीकरण, पर्यावरण, पाश्चात्य संस्कृताय अशे नवे विशय 
साहित्याक Fad आनी साहित्याचे मळ व्यापक जालें. कोंकणींत ग्रामीण, 
प्रादेशीक, विज्ञानीक, समाजीक अशे सगले प्रवाह दिश्टी पडूंक लागले. 
भारतीय साहित्याचे परंपरे प्रमाण कोंकणी साहित्यान कूस बदलल्या. पूण 
आजुनूय त्या कोंकणी साहित्याक जितल्या प्रमाणांत राष्ट्रीयतेचें रूप येवंक 
जाय तितलें येवंक ना. नाटक, कादंबरी ह्या प्रकारांतल्यान खूब कितें 
येवपासारकें आसा. महाभारत, रामायण ह्या ग्रंथांचे आदारून 
ललित-साहित्य कोंकणींत निर्माण जावपाची गरज आसा. वैचारीक लेखनाचे 
प्रमाण वाडून ताच्या रुपांतय बदल करपाची गरज आसा. आजून कोंकणी 
साहित्यान प्रादेशिकत्वाच्यो शिमो हुपूंक नात. पूण एक गजाल मात 
ठळकपणान दिसता, ती म्हळ्यार हेर भारतीय भासां प्रमाण कोंकणीन 
पाश्चात्य संस्कृताय आनी पाश्चात्य साहित्य संकल्पना आपणावंक नात. 
हेर भारतीय भासांनी अस्तित्ववाद, रोमेंटिसीजम, अतिवास्तववाद ह्या 
नांवांखाला परकी संकल्पना साहित्यांत हाडून जुळवाजुळवी [Patching] 
करपाचो यल केला. ताका लागून त्या भासांतलो साहित्याचो प्राण घुसमटूंक 
लागला. पूण कोंकणीन मात आपले शैलीचें खाशेलपण आनी छंद राखून 
दवरल्यात. परकी संस्कृती पचोवपाची तांक भारतीय साहित्यांत dama 
येतली, AT आमी आमची संस्कृतीक परंपरा राखून दवरतले. 

कोंकणी साहित्यांत राष्ट्रीयत्वाचे भावनेची वाड करपाखातीर, हेर भारतीय 
भासांच्या तुळात्मक अभ्यासाची तरतूद करप गरजेचें. हाचेखातीर 
वाचनालय, म्हाविद्यालयां हांणी वाचक-चळवळ उबी करपाची गरज आसा. 
भारतीय साहित्यांतल्यो बच्यांत st साहित्यकृती अणकारीत करून 
कोकणींत हाडपाची गरज आसा. अणकारीत साहित्याची संख्या वाडोवप 
गरजेचे आसा. साहित्य अकादेमीवरी कोंकणी अकादेमी- सारक्या संस्थांनी 
संवेदनाशील कवी तशेंच बरोवप्यांक भारतांतल्या हेर राज्यांत अभ्यास 
wast धाडपाची येवजण हातांत घेवंक जाय. तांचीं प्रवासवर्णनां, भारतीय 

फुडाय्यांचीं चरित्रां उजवाडावपाखातीर अर्थीक मदत दिवपाची येवजण 
आंखूंक जाय. राष्ट्रीयतेचे संस्कार ल्हान पिरायेंत चड बरे रितीन जावंक 
शकतात, हें नदरेंत घेवन देशांतल्या फुडाय्यांचीं, विचारवंतांची, साधुसंतांचीं 
ल्हान-ल्हान चरित्रां कोंकणींत हाडपाक जाय. 

आतां मेरेन निर्माण जाल्लें कोकणी साहित्य संकुचीत आनी प्रादेशीक 
म्हूण कुशीक सारप बरोबर न्हय. Sd कारण ४५० वर्सा परकी शेकातळा 
चिङ्डून उरिल्ल्या आनी स्वाभिमान शेणयल्ल्या समाजाची अभिव्यक्ती ह्या 
साहित्यांतल्यान फाटल्या २०-३०वर्सात जाल्ली दिश्टी पडटा. (९) त्या 
साहित्यांत जी प्रतिभेची कीट आसा आनी प्रादेशिकतायेफाटल्यान जो सुप्त 
राष्ट्रीय अभिमान आसा, ताका सर्वव्यापक अशें रूप दिवपा नदरेन पावलां 
मारपाची गरज आसा. 

१. प्रास्ताविक 

साहित्य निर्मिती हो एक मनशाले प्रतिभेचो उत्स्फूर्त असो वावर 
आसतना त्या वावराक विज्ञानीक नदरेंत कसलें स्थान आसूंक येता, हो 
प्रस्न ह्या निबंदाचो माथाळो पळयतकूच कोणाले मनांत उप्रासूं येता. साहित्य 
निर्मणीचे कृतीक विज्ञानीक नदरेंतुल्यान पळोवपाची गरज आसा काय 
fed, होवूय प्रस्न हांगा उरुक शकता. ह्या दोनूय प्रस्नांची जाप दिवनूच 
निबंदाचें उक्तावण करप म्हाका योग्य दिसता. 

मनशाक काव्य स्फुरता, कथेचें बीज ताच्यामनांत जल्म घेता आनी 
ताची ती निर्मणी असामान्य प्रतिभेचे मूर्तस्वरुप जावन आसता अशें मानपी 
as लोक आसात. [तांचेमदीं हांवूय एक आसूंक शकतां.] पूण ताचे 
फुडें वचूने हांव अशेंय म्हणरां की ते प्रतिभेक तकशुध्दतेचो आनी नितांत 
परिश्रमांचो आदार आशिल्ले शिवाय साहित्य निर्मणीक जाय तें स्वरुप 
येवंक शकना. साहित्याचो कसलोय प्रकार आसूं, ताका प्रतिभेइतलेंच वा 
ताचेपरस मातशी चड प्रमाणांत तर्कविशुद्धता आनी परिश्रमांची जोड 
आसची पडटा आनी हाका हांव हांगा विज्ञानीक नदर म्हणटां. खंयचेय 
साहित्य निर्मणीचें मूल्य जोखता आसतना ते निर्मणींत योग्य त्या प्रमाणांत 
ह्या दोनूय घटकांचो आस्पाव आसा की ना हें पळोवपाचीय गरज आसा. 
आनी ताका लागून तें मूल्य जोखपी नदरेकडे विज्ञानाचो आदार आसप 
गरजेचो आसा अशें म्हाका दिसता. 

आजमेरेन अशे नदरेंतुल्यान साहित्य निर्मणीकडेन कोणें पळयलां वा 
पळोवंक ना हें हांव म्हजे अल्प अभ्यासांतल्यान सांगूंक शकना. पूण 
विज्ञानीक नदरेंतुल्यान पळोवप म्हळ्यार कितें आनी ताची गरज कित्याक 

दिसता हें हांव ह्या निंबदांत म्हजे अल्पमती प्रमाण मांडटां. हें मांडटा 
आसतना साहित्य प्रकारांचे दोन भाग करतां. [9] ललित साहित्य निर्मणी- 
हातूंत नवल काणी, कथा, काव्य, नाट्य आनी ललितलेख हांचो आस्पाव 
करतां. 

- [२] समीक्षण, विज्ञानीक आनी हेर संकीतर्ण साहित्यः म्हज्या निबंदाचे 
हांवें चार भाग केल्ले आसात. दुसऱया भागांत ललित साहित्याचे निर्मणीचेर 
म्हजे नदरेंतुल्यान विचार मांडल्यात. तिसऱया भागांत समीक्षण आनी तत्सम 
साहित्याचेर विचार आसात. चौथ्या भागांत म्हजे नदरेंतुल्यान उपयुक्त 
अशे कांय प्रस्ताव Sd मांड्यात. प्रत्येक भागाक जाय तशे उवविभाग 
केल्ले आसात. संदर्भ निबंदाचे निमाणें दिलले आसात. पूण विचार स्वतंत्र 
आशिल्ल्यान ते कमी आसात आनी फक्त वापरिल्ल्या हेरांल्या विचारांची 
पावती दिवचे पुरतेच आसात. 

विज्ञानीक नदर ह्या शब्दाचो अर्थ sit एक तकविशुद्ध बुध्दी प्रमाण/ 
प्रयोग प्रमाण ना जाल्यार सत्य घडणुकेचेर आदारुन आशिल्ली नदर असो 
वापरला. ही नदर आसपी मनीस संसारी नदरेंतुल्यान, विज्ञानीक आसूं वा 
नासूं, ताका विज्ञानाची चड म्हायती आसूं वा नासूं हाच्यान थरना. ही 
नदर तथाकथीत अडाण्याकडे लेगीत आसूंक शकता. तेन्ना विज्ञानीक नदर 
हाचो अर्थ विज्ञानिकाली नदर असो घेंवचों न्हय. 

साहित्य निर्मणी ही प्रक्रिया निजापासून कागदार उतरपी Sat मेरेनची 
संपूर्ण वळेर जावन आसा. आनी त्याच अर्थान ही प्रक्रिया etd हांगा 
वापरल्या. उजवाडाक येवन लोकमान्यता मेळोवचे साहित्याची निर्मणी 
म्हाका हांगा अभिप्रेत आसा. कांय जागांनी साहित्य निर्मणी कशी आसची 
हाचेरूय भाश्य केलां आसुंये. थंय ही वैयक्‍तीक मतमांडावळ म्हण्ण लक्षांत | 
घेवची अशी विनवणी. 

२. ललित साहित्य-निर्मणी 

ललित साहित्य-निर्मणी ही एक उत्स्फूर्त आनी आत्मिक प्रतिभेचे लक्षण 
अशें मानपाची प्रथा आमचेंमदीं [लेखक-कवी मदीं] पडलेली आसा. लेखक 
वा कवी आपूण हेरां परसवेगळो कोणतरी आसां ही सुप्त धारणा आसता. 

आनी ही ताची धारणा समाजूय स्विकारता, ज्याका लागून आयज समाजांत 
असल्या साहित्यिकाक एक वेगळें आनी मानाचें स्थान आसा. हे प्रथेक 
लागून आसल्या प्रतिभावंताक आपलो हो गूण मात्सो तरी दैव रुपाचो 
आसा अशें दिसपाची शक्‍्यताय आसा. [हांवूय ह्या मोहाक बळी पडलेलों 
आसां] म्हणटकच जेन्ना कोणूय अशा प्रभावांक स्विकार करता, तेन्ना तो 
विज्ञानीक नदरेक पयस जाता. कारण, आपूण जें कांय बरयतां, चिंततां 
तें दैवी प्रेरणेक लागून -वा एके दैवी स्फूर्तीक लागून अशें तो समजता 
आनी हाका लागून ते संबंदान कसलीय टीका आयकून घेवपाक तयार 
जायना. हो अणभव खूब्ब लोकांक आयला आसुंये. तरी Yael हांव ह्या 
निबंदांत वेगळे विचार मांडूँक सोदतां. 

हे असले ललित साहित्य निर्मणीकूय एक कार्यकारणभावाची वळेर 
आसूंक येता. खंचोय लेखक जर प्रामाणिकपणान आपल्या विचारांची, 
कल्पनांची नोंद करूंक लागलो जाल्यार आनी ताच्या जिवनातले प्रत्येक 
संस्कारवळेरेची नोंद मेळळी जाल्यार असलो कार्यकारणभाव सोदून काडपाक 
येवंक शकता. 

खंयच्याय लेखकालें बरोवप ताच्या अणभवांतुल्यान निर्माण जाल्लें 
आसता हें सगल्यांकूच मान्य जाता. तेन्ना लेखक वा खंचोय मनीस आनी 
ताचो समाज हो एक बंद प्रणाली [closed system] मानूंक येता. आतां 
ताचो समाज हो खंय विस्तारान हे प्रणालींत येता, तें त्या त्यां काळातलीं 
संपर्क माध्यमां आनी मनशाल्या स्वभावगुणांचेर आदारून आसतलें. देखीक 
घेतलो जाल्यार : - टी. वी, टेलीग्राफ, वर्तमानपत्रां, रेडिओ. हाजें पयलीं 
मानवालो समाज हो ES ल्हान आशिल्लो. हे कारणान त्या वेळार बरोवपी 
लेखकाले अणभवय उणे आसताले आनी ताची बरपावळ, ताचें वाचन 
आनी शिक्षणाचेरआदारून आशिल्ली. असल्या समाजांत जेन्ना विज्ञान, 
तंत्रज्ञान आनी हेर शिक्षणाची कक्षा पुराणां आनी कांय पोरन्या शास्त्रीय 
ग्रंथांचेर आदारून आशिल्ली, तेन्ना तो चड करून पुराणांतल्या वा म्हाभारत, 
रामायणासारक्या म्हाकाव्यांतल्या काणयांचेर आदारून बरयतालो आसूं 
येता. शब्दसंपदा, ताच्या ह्या वाचना वांगडा ज्या समाजांत तो वावुरतालो, 

त्या समाजांतल्या प्रचलित वाडमयाचेर आदारून आसूंक येता. ते प्रणालींत 
चमत्कार, q पिशाच्च, गंधर्व, किन्नर आदींच्या विचारांचेर तांची बरपावळ 
आसची शक्यताय आमी स्विकारूंक जाय. त्या लेखकांनी तांच्या काळार 
बरयता आसतना तसल्या संदर्भाचो विचार केल्लो जाल्यार तें चूक न्हय. 
पूण आयचो एकाद्रो लेखक त्या काळच्या विशयाचेर बरयता आसतना 
Get भूत- पिशाच्च आनी गंधर्व, किन्नर हांचेर जर श्रद्धेन कितेंय बरोवंक 
लागलो जाल्यार तें वाचपी वाचक ताचो अस्विकार करपाची शक्यताय 
आसा. हे शक्यतेपरस तशें बरोवप आयच्या विज्ञानाच्या प्रमाणा भायर 
जातलें. म्हाभारतांतल्या वा रामायणांतल्या काणयांचेर लेगीत बरयतना 
आयच्या लेखकांक आयच्या विज्ञानाचे भान दवरचेंच पडटा. [9] 

ऐतिहासिक काणयांचेय संदर्भार्थ दिता आसतना लेखकाक आयज 
उपलब्ध आशिल्ले म्हायतीचो उपेग करचोच पडटा. जें तर्कविशुद्धता आनी 
बुद्धी प्रामाण्याचेर परीक्षण जावन आयिल्लें गिन्यान आसा, ताचेर आदारून 
बरोवप म्हळ्यारूच विज्ञानीक नदरेंतुल्यान साहित्य निर्मणी करप हें एका 
वेगळ्या अर्थान हांव हांगा नोंद करतां. ऐतिहासिक आनी पौराणिक 
लेखनाक पूर्व संदर्भ आशिल्ले ग्रंथ प्रमाण धरले, तरीय बरोवप करता 
आसतना प्रत्येक घडणुकेचो आयच्या संदर्भातल्यान विचार करचोच पडटा. 
हें वेगळें सांगपाची गरज ना. पुनरुच्चाराचो दोश घेवन हांव हांगा ताची 
परती नोंद करतां. 

आतां आमी कल्पित आनी मौलीक ललित साहित्या दिकान पळोवया. 

२. [i] कथा, कादंबरी, नाटय, ललित. 

कथेचें तंत्र आयज Es फुडें पावलां. पयलींच्या पाल्हाळीक आनी 
विस्तारीत काणयांपरस ल्हान, सुटसुटीत पूण खंयच्याय एकाच गुणाचेर 
qa खोलायेन बरोवपाचें तंत्र आयज कथा प्रकारांत खूब्ब लोक वापरतात. 
खंच्याय कथाकाराक कथेचें बीज पयलीं सुचता. ही स्फुरपाची प्रक्रिया 
पळयतलो जाल्यार कोणाकय दिसून येतलें की सदांच्या अणभवांतलें एकाद्रे 
घडणुकेचे पडसाद ताज्या मनांत उठतात आनी तातुंतल्यान हैं बीज मनांत 
घट्ट रुजून बसता. ताकाच मागीर धुमारे फुटून ताचो रुख वा रोपें 

जातात. ही रोपें जावपाची जी प्रक्रिया आसा, थंय त्या त्या लेखकाचे 
तांकीचो प्रस्नूय येता. ताचे पयलीं बीज धरपाची प्रक्रिया घडपाकूय 
एकाक्र्या लेखकाक तांक आसची गरज आसा हें आमी मान्य करतातूच. 
प्रत्येक मनीस बरोवंक शकना. कांय जाण बरोवंक शकतात. कांय जाण 
ल्हान पिरायेचेरूच बरयतात. कांय जाण जाण्टो जायसर रावतात [देखीक 
: हांव] असल्या घडणुकांचेर मातशी नजर घालीनशी दिसता. 

2. [ii] प्रणाली [system] : मनीस आनी ताचो समाज ही एक बंद 
प्रणाली आसा अशें हांवें पयलेंच म्हळे आसा. प्रत्येक मनशाली समज 
आनी शिक्षण हें समाजांतल्या संस्कारांनी आनी अणभवांनी घडत वेता. 
प्रत्येक संस्काराचे आनी अणभवाचें संस्कारण भाशेंतुल्यानच जाता. मेंदवांत 
ताचे परिणाम खंचेय रासायनीक वा भौतिकी पद्धतीन नोंद जाल्ले आसले 
तरी ते परिणाम जोखपाचें वा वाचपाचें काम तो शिकिल्ल्या शब्दांतुल्यानच 
करता. देखीक, निरक्षर मनशाले अणभव लेगीत उतरांनीच ताच्या 
स्मरणकथांत नोंद जातात. भुरगेपणापसून तो शिकत वता. वाचूंक, बरोवंक 
शिकतकीच ताचें अणभवक्षेत्र व्हड जायत वेता आनी संस्कार प्रक्रियाय 
चड प्रगल्भ जायत वेता. संस्कार ताका त-हेक समाजांत वावुरपाक, आपली 
प्रतिक्रिया व्यक्त करपाक शिकयता. अणभव ताका गिन्यान दित रावता. 
हें गिन्यान मेळता आसतना ताच्या अणभवांतुतल्यानय ताचेर संस्कार जायत 
उरतात. देखीक, विज्ञानातुली शिकवण. ही ताका प्रस्न विचारपाक प्रवृत्त 
करता. है प्रस्न शिक्षकांक, बापायक, समाजाक विचारीनशें ताका दिसता. 
हेवूय एक प्रकारचे संस्कार जावन उरतात. जेन्ना ताचेवेले भुरगेपणांतले 
संस्कार आनी फुडें अणभवांतुल्यान निर्माण जाल्ले संस्कार हातूंत संघर्श 
निर्माण जाता, तेन्ना तो मात्र गुदमरल्ले [घुस्पावले] भशेन जाता. 
तातुंतल्यान आपणें कितें तरी समाजाक सांगचें, ताचेकडेंन संवाद सादचो 
शें ताका दिसूंक लागता. आनी जो मनीस बरोवंक शकता, जाचेकडेन 
ती तांक आसा, तो बरोवंक लागता. सादारण म्हज्या तर्काप्रमाण असो 
संघर्शात सांपडपी प्रत्येक मनीस बरोवंक फुडें सरता. पूण तातुंतलेपैकीं 
जो RAT करुन, ताचेर विचार करून, विचारांची सुत्रबद्ध वळेर करुंक 
पावता, तो लेखक जाता. जाय ते लोक आळसान वा परिश्रम कमी 

पडल्यान बरोवपाचे उरतात. जे बरयतात, तातुंतले कांय लोक नामना 
मेळयतात. पूण अशे खूब्ब लोक आसात, जांचे संस्कार आनी अणभव 
हांचेमदीं संघर्श केन्नाच जायना. तांची संवेदना मेल्या अशें आमी म्हणटात. 
कांय आकृत्यांनी ही घडणूक समजून घेवपाक येता. 


(अ) आकृती - (१) - (आ) 
स्मरणकक्ष 
















भौतिकीकक्ष 
मानसिक कक्ष —— A \ N, 
| AN 
संस्कार कक्ष - अणभव कक्ष संवेदनाशील 
संवेदना नाशिल्ल्या मनशाले स्मरणकक्ष मनशाले स्मरणकक्ष 


आकृती - [१] [अ] हातूंत मनशालें स्मरणकक्ष दाखयलां. हाचे दोन 
भाग पाडल्यात. एका भागांत भौतिकी घडणुकांचें आनी भौतीक संस्कारांची : 
स्मरण नोंद जाता [देखीक-जेवप, भूक, चलप.....]. दुसऱ्या भागांत 
मानसीक संस्कारांची आनी अणभवांची नोंद जाता. हांतूंत जेन्ना संस्कार 
आनी अणभव हांच्यो नोंदी परस्परांपरस पयस आसतात, तेन्ना तांचें मदीं 
संघर्श जायना. संस्कार कक्ष आनी अणभव कक्ष जेन्ना संपन्न जायत येता, 
तेन्ना तांचें परस्परांचेर संक्रमण जाता आनी तेन्ना परस्परविरोधी संस्कार 

अणभवांनी संघर्श निर्माण जावंक शकता. [देखीक : निरक्षर अस्पृश्य 
घेयात. तांकां अस्पृश्यतायेचें कांयच दिसना. तांचे संस्कार आनी अणभव 
परस्पर पूरक आसतात. पूण जेन्ना ह्याच मनशाक adh बरोवंक येता, 
तो जेन्ना हेर जगांत अणभव घेता, ताका कळटा की ताचेवेले पयलीचें 
संस्कार चूक आसात, तेन्ना संघर्श निर्माण जाता.] 

२. [71] लेखन प्रक्रिया : लेखन प्रक्रियेक वा साहित्य निर्मणीचे प्रक्रियेक 
सुरवात करपाखातीर ह्यां संघर्शाची गरज आसा अशें म्हाका म्हणपाचें 
आसा. पूण एक वेळ ही प्रक्रिया सुरू जातकीर साहित्यिकाच्या 
अणभवविश्वांतलीं बिजां जीं आसात, तांकां मूर्त स्वरूप Rama काम 
करपाक मात लेखकाक HS परिश्रमाची गरज आसता. ह्या परिश्रमांत 
शब्दसंपदेचें संचलनूय येता. © संचलन आशिल्लेशिवाय लेखक चड यशस्वी 
जावंक शकना, हें सर्वमान्य आसा आनी ताका दुसरी देख दिवपाची गरज 
ना. शब्दसंपदा जमोवपाक फक्त शिक्षणच जाय अशें ना. वाचन, संवाद 
आनी प्रवास हातुंतल्यानूय ही संपदा वाडोवंक येता. 

संघर्शातुल्यान बीज निर्माण जातकीर ताचेर संस्करण करून ताका मूर्त 
रुप दिवपाचें लेखकालें काम ताच्या अणभव विश्वाचे व्यापकतेचेर आदारून 
आसा. [आनी अर्थात परिश्रमांचेर]. मनशालो अणभव जितलो व्यापक, 
तितली ताच्या विचारांक, तर्काक आनी संवाद स्वरुपाक खोलाय येता. 
हे खोलायेचेर ताच्या बरोवपाची यशस्विताय आदारून आसता. खंचोय 
लेखक आपल्या विश्वाभायले विचार, शब्द वा विशय मांडूक शकना. 
विश्व ही संकल्पना ताचें संपर्क विशव अशी घेवपाची पडटली. लेखकालें 
संपर्क विश्व ©, तो जातूंत रावता तो समाज, संपर्क माध्यमांवाटेन ताच्या 
वांस्याक आयिल्लें दृश्य, श्राव्य आनी स्पर्श विश्व आनी ताचें वाचन, 
चितन मनातुंतल्यान ताका ज्ञान जाल्ले भौतीक, आदिभौतीक गिन्यान ह्या 
सर्व प्रकारांनी घडिल्लें आसा अशें .हांव मानतां. बरोवप्याले संपर्क विश्व 
We मोठे तेदी ताची तांक आनी बरोवप प्रगल्भ जावंक शकता. आकृती 
[२] हातूं ही प्रक्रिया दाखयल्या. 


32 तीन सोद निबंद 


आकृती (२) बरोवपी (ब) 
ast संपर्क विश्व (व) 
हाजें मजगतीं दाखयला. 
स - संस्कार, 

अ - अणभव 

श - शब्दसंपदा 

प - परिश्रम 

न - नाट्य प्रेक्षक - 

भाग २ नाट्य आकृती 
पळयात. 





आपलें संपक विश्व [व] हाचे मजगतीं आशिल्लो बरोवपी [ब] त्या 
विश्वांतुतल्यान संस्कार [स], अणभव [अ] आनी शब्दसंपदा [श] संघर्शीत 
करता. तांचेर परिश्रम [प] करुन तो त्या विशवांत आपले साहित्यकृतीन 
भर घालीत वता. ताचें संपक विश्व हेमोठें जायत वता. जे साहित्यकृतींत 
हें संपर्क विश्व खऱ्या अर्थान मोठें करपाची तांक आसा, तेंच साहित्य 
म्हण्ण उरता. म्हणटकच हें विश्व मोठे करपाक, बरोवपाक परिश्रमांची 
प्रेरणा जावचीच पडटा. 

२. [iv] संपर्क वाठार शीम : विज्ञानांत कांय [कॉन्झर्व्हेशन लॉस” - 
Conservation Laws# जतनाचे कायदे आसात. देखीक, ऊर्जा जतनाचो 
कायदो [Law of Conservation of Energy], वस्तुमान जतनाचो 
कायदो [Law of Conservation of Mass] आदी. ह्या वाडट्या संपर्क 
विश्‍वाचेर आसलो जतनाचो कायदो सांगूंक येता की ना? काय वाडपी 
संपर्क विश्‍व चिरंतन वाडत उरतले? 

मानवाल्या संपर्क विश्वाची मर्यादा कळप मातशी कठीण. सध्या 
ज्योतिश-शास्त्राक अनुभूत आसलें तसलें विश्व जर ताचें संपूर्ण संपर्क 
विश्व मानलें जाल्यार ताका मर्यादा सध्यातरी आसा अशेंच म्हणचे पडटलें. 
पूण मानवाली कल्पनाशक्त इतली व्हड की ह्या विश्वा पेल्यान qual 
विचार करपाची ताची क्षमताय आसूंक येता अशें कांय लोकांक दिसूंक 

शकता. पूण एके दृश्टीन पळयल्यार मानव ह्या विश्वापेल्यान ज्या विश्वाची 
कल्पना करता, ती कल्पना ताच्या ह्या विश्वांतुले संस्कार आनी अणभवांचेर 
आदारून आसतली. तशें म्हणटकच तो ह्या विश्वापेल्यान विचारूच करूंक 
शकना अशें म्हणूंक येता. तर मानवाल्या संपर्क विश्वाची मर्यादा [कल्पना, 
शब्दसंपदा आनी विचार etd अमूर्त स्वरुप लक्षांत घेवनूय हांव म्हणपाचें 
धाडस करतां की] ह्या दृश्य विशवायेदीच आसा. मनीस ताच्या ज्ञात 
अणभवांपरस फुडें जरी विचार करूंक शकता अशें दिसलें तरी ताचो तो 
विचार ह्या ज्ञात विश्वांतलै घडणुकांचें प्रतिमेचेरुच आदारुन आशिल्ल्यान 
ताका त्या विश्वाचोच भाग अशें मानचेंच पडटले. 

मानवी वावराचे सगलेच वाठार जेन्ना आमी लक्षांत घेतात, तेन्ना 
खंयच्याय लेखकालें वा मनशालें संपक विश्व हें सगल्या वाठाराच्या एक 
बोटापरसूय ल्हान वा चडांत चड ताज्या एक बोटा Ac आसतलें. गणिती 
खुणांनी बरयल्लें जाल्यार मानवी वावराचो एक वाठार म : [ = 
१,२,३,४,.... जितले वावर आसात ते सगळे धरून. हांगा वावर म्हळ्यार 
साहित्य, भाशा, विज्ञान, प्रवास, संपक - गिन्यान, इतिहास.... हे सगले 
धरून आनी फुडें तर्कान जल्माक येवपी वाठारय तातूंत HAM घेवंक 
येतात. | अशें मानुंया. वयर केल्ल्या विधानाचो अर्थ गणिती संज्ञेन बरोवंक 
येता. आकृती दोनांतलें संपर्क विश्व [व हिं सगळ्या वाठारांतुलो एक ल्हान 
भाग आसतलो वा चडांत चड ताचे येदो आसतलो, म्हळ्यारूच 


Ep Sis OR (१) 
हागा Us; म्‌; = मः UFR UN; Hy UF, eee 
cits ha सगले वाठार धरून ............. (२) 


हाचो अर्थ सादे गणिती शास्त्रांत असो जाता. 

Uy म; = म, + मर Hr. +म्‌; Hin +.... (सगले वाठार 
धरून) 

आकृतींत दाखयले जाल्यार ५५ म, हो पूर्ण वाठार म मानलो जाल्यार 
ताचे हेर विभागीय वाठार आनी संपर्क विश्व व, आकृती [३] त 
दाखयल्लेवरी दिसतले. 


“म” हाकाच हांव संपूर्ण संपर्क विश्व वा खंयच्याय मनशाल्या संपर्क 
विश्वाची अंतिम मर्यादा अशें म्हणटां. 

आकृती [३] त दाखयिल्ल्या वाठारांचे क्षेत्र प्रमाणाक धरुन ना. तरी 
समीकरण [१] हातूंत बरयिल्लें सूत्र लक्षांत येवपाक हाची मदत जातली. 


आकृती (३) 

म-हो पूर्ण 

वाठार 

इ - इतिहास 

क - संस्कृतभाशा 
ई - इंग्लीश भाशा 
(देखीक ेतिल्ले 
वाठार) 

व - संपर्क-विश्व 
(म्हजे) 





पूर्ण वाठार [म] हातुंतले कांय वाठार दाखयल्यात. [म] हो संस्कार वाठार 
हेर वाठारापरस [इंग्लीश Ay] वेगळो दाखयला. इतिहासाचो वाठार मर 
हो इंग्लीश वाठारावांगडा येवंक शकता. कित्याक म्हळ्यार इतिहासांत 
इंग्लीश भाशेंत तशेंच हेर भासांनीय भर घाल्ली आसा. म्हजें संपर्क विश्व 
[व] हें देखीक घेतलां. म्हजें चडशें वाचन इंग्लिशींतुल्यानच जालां. 
तेशिवाय मराठी आनी कोंकणीतुल्यान ed जें कांय वाचलां, बरयलां तें 
गिन्यानूय चड करून मूळ इंस्लिशींतुल्यान मेळयिल्लें आसा. म्हणटकच 
म्हज्या संपर्क विश्‍वाची शीम इंग्लीश वाठारापरस चड वचूंक सध्याक . 
शकना. 

२ [४] नाट्य प्रणाली : कथा, नाट्य, कादंबरी वा ललित लेख हांचे 
संबंदान पयल्या भागांत आयिल्लीं सगलीं Gat लागूंक येतात. कादंबरीचे 
आकृतीबंध व्हड आशिल्ले कारणान तातुंतलो संपर्क-वाठार चड व्हड आनी 
प्रगल्भ आसतलो. नाट्याचे बाबतींत एक म्हत्त्वाचो घटक म्हळ्यार प्रेक्षक 

होय आसा. आनी हाचेकडल्यान जावपी परिणाम आकृती [2] हातूंत 
तुटक बाणान दाखयला. [न] 
देखीक, शेक्सपियराल्या वावराचेर ई. एम्‌. डब्ल्यू..... (२) बरयता... 
एः (Shakespeare) was at once, and without inconvenience, 
prophet and popular playwright.....’’, ‘‘He was a popular 
playwright in his days and of high standing as an author’, 
“Copernicus had doubted whether the sun encircled the 
earth, Montaigne whether animals existed for man’s benefit, 
and Machiavelli whether society obeyed to unalterable moral 
law; while new commercial enterprise was making the old 
slower rhythms of life, based on agriculture, superannuated 
Shakespeare experienced these influences,.....to consider not 
only social and political man but man as a separate soul 
and his reaction to the universe. & विधानां शेक्सपियराचे ताच्या 
प्रेक्षकांवांगडा आशिल्ले संबंध आनी ताचेर जाल्ले ताच्या वाठाराचे परिणाम 
सांगतात. नाट्यकृतीचे निर्मणीक प्रेक्षक, निर्देशक आनी नटवर्ग हांच्या 
रुपान समाज व्हडा प्रमाणार आदार दिता. लेखक बरयता आसतनाच 
ताका ह्या घटकांचो विचार करचो पडटा आनी समाजाचे नाडीवेल्यान 
आपल्या अणभवांचें कथन नाट्यरुपान मांडचें पडटा. 

२ [vi] परिश्रम आनी लेखन-वावर 

बीज स्फुरतकीर लेखनाचो वावर करता आसतना बरोवप्याक एक 
अनुशासन पाळचें पडटा. तकविशुद्ध विचार प्रणाली आनी कथा-बिजाक 
पोशक जाता तसली वातावरण निर्मिती. बिजाक प्रमाणीक रावून बरोवप 
करतना ताका वस्तुनिष्ठतेचो तोल सांबाळुंकूच जाय. हे खातीर ताचें वाचन 
जागरूक आसचें पडटा. स्वताच्या अणभवांचेर बरयता आसतना लेगीत 
ताका वस्तुनिष्ठता राखची पडटा. स्वानुकंपा आनी स्वखुशी कुशीन दवरून 
कथानकाचो विस्तार करचो पडटा. भावुकतेन मोग आनी वैफल्य ह्या 
विशयांचेर बरोवपाचे दीस आतां उरले नात हें लक्षांत दवरचें पडटलें. 
ह्या वस्तुनिष्ठ पद्धतीच्या बरोवपाक हांव विज्ञानीक नदरेंतुलें बरोवप अशें 
मर्यादीत स्वरुपान म्हणटां. 

बरोवप्याक मेळटा तो अणभव, संस्कार आनी शब्दसंपदा. पूण तो जेन्ना 
आपले अणभव- संस्काराच्या संघर्शातुल्यान कथाबीज निर्माण करता आनी 
ताका साहित्य कृर्तीचें स्वरुप दिता, तेन्ना ते कृतीन ताचें संपक विश्व 
समृद्ध जाता की ना हाचेर ताणें लक्ष Rada पडटलें. 

देखीक, बाब पुंडलीक नारायण नायक हांचें नाटक “श्री विचित्राची 
जात्रा” घेतां. जात्रा जंय थंय करतात. गोंयांतूच न्हय, भारतांत भरता. 
सगलेकडे नाटकांत येतात तीं पात्रां, त्यो श्रद्धा, फटींगपणा सगलीं पळोवंक 
मेळटात. आमचे संस्कार केन्नाच देखूंक नाशिल्ल्या माकडाक पयशे घालप 
आनी सांगणी करप हांची शिकवण आमकां दीत आयल्या. आमच्या 
अणभवांनी आमकां स्वता फटींगपणां भोगूंक आनी. दुसऱ्याक तीं करून 
दाखोवंकूय शिकयल्लें आसा. पूण निमाणें उठयिल्ल्या प्रस्नांनी तें नाटक 
आमच्या संपर्क विश्‍वाची शीम आनी वाडयता. संस्कारांक आनी अणभवांक 
नवो अर्थ दिता. 

ललित प्रकारांतुलें बीज वाचकाच्या मनांत रुजोवपाचें काम जी 
शब्दसंपदा करता ती निवडप आनी त्या जिवाचेर योग्य संस्करण करून 
ताचो ast वाडोवप हें काम वाचनचितनाच्या परिश्रम आनी लेखन 
वावराच्या कण्टांतुल्यानूच घडूंक येता. 

साहित्य निर्मणीक बीज Rad आवश्यक आसता, तितलेंच ताचें 
कायास्वरूप जाय पडटा. बीज संघर्शातुल्यान जल्माक येता. तो संघर्श 
घडोवन हाडपाक संस्कार आनी अणभव [वाचन, चिंतन, शिक्षण] हांची 
¿Hara वाडोवची पडटा. आनी दर्जेदार लेखन करपाक शब्दसंपदा समृद्ध 
करची पडटा. सगल्यांकूच परिश्रम हे लागतातूच. विज्ञानीक नदरेंतुल्यान 
साहित्य निर्मणीक चड गरज आसता ती हाचीच- परिश्रमांची. [२] 

३ [१] समीक्षक, विज्ञानीक आनी संकीर्ण लेखन 


समीक्षा प्रत्येक लेखनाचेर बरोवंक येता अशें ना. जें बरवप वाचतकीर 
समीक्षा बरयनशी दिसता तें बरोवप समिक्षकाच्या मनांत ललित लेखनाचे 
भशेन एक संघर्श निर्माण करता आनी बीज धारण करता. वाचिल्ल्या 
बरोवपांत समीक्षा करपासारकें आसा हें दिसप संघशचिंच एक स्वरूप 
आसा अशें म्हाका दिसता. 

विज्ञानीक लेखनांत चड करून बरोवप्यांची धारणा fad तरी नवी 
म्हायती दिवप हीच आसता. [४] पूण असलें म्हायती दिवपी लेखन 
साहित्य म्हण्ण कितलें मूल्यवान आसूंक येता हो प्रस्नच आसा. पूण कांय 
बरोवप्यांक समाजांत रूढ जावन आशिल्ली प्रथा विघातक जावन आसा 
म्हण्ण जेन्ना दिसून येता, तेन्ना तो विज्ञानाधिस्ठीत लेखन करता. समाजाक 
पटोवन दिवपाच्या उद्देशान fed बरयता, तेन्ना तें साहित्य म्हण्ण 
मान्यताय मेळोवपाक योग्य आसा अशें म्हाका दिसता. तें तशें आसा की 
ना म्हण्ण पळोवपाक संपर्क विश्‍वाची मर्यादा वाडल्या की ना हें पळयल्यार 
पुरो अशें म्हाका दिसता. म्हणटकच समीक्षा वा विज्ञानीक बरोवप हांकांय 
साहित्य निर्मणीचे कस लावप ललित लेखनाभाशेन शक्‍य आसा अशें 
म्हाका दिसता. 

आत्मचरित्र, प्रवासवर्णन, चरित्र अशा हेर प्रकारांनीय हींच सुत्रां वापरून 
तांचो साहित्य निर्मणीचे प्रक्रियेत आस्पाव करूक येता. 

समीक्षा आनी विज्ञानीक लेखनांतूय बरोवप केन्नाय बीज धारणे उपरांतच 
आसूंक जाय अशें म्हाका दिसता. ना जाल्यार ताका रिपोटचिं स्वरूप 
येवंक शकता. तें साहित्य थरचें ना. 

हाका लागून आकृती [२] तुलें मुख्य आंग म्हळ्यार “संपर्क विश्‍वाची 
वाड करपी तें साहित्य” अशें म्हणूंक येता. हें संपक विश्व वाटा तें 

[१] एका नव्या अणभवाच्या अविश्कारान 

[२] ताच्या कलात्मक कथनान 

[३] एका नव्या विचाराचे .मांडावळीन 

[४] एक नवो प्रस्न उप्राशिल्ल्यान 

अशें संपक विश्व वाड़ोवपी तें खऱया अर्थान साहित्य आनी तसल्या 
साहित्याचे निर्मणेक मूळ मेळटा तें संस्कार आनी अणभव हांच्या 
संघर्शातुल्यान. पूण बीज जल्मतकूच साहित्य जल्म पावंक शकना. ताका 
काया स्वरूप मेळटा तें शब्द संचलनाक लागून. तें शब्द संचलन करपाक, 
ते विचार एके वळेरींत मांडप आनी योग्य ते येवजणेन तो विचार वा 
कलात्मक अणभव वाचका मेरेन पावप हाका लेखकाल्या परिश्रमांची गरज 

आसता. खंचोय मनीस जेन्ना आपलें अणभव विश्व समृद्ध करता, ताचें 
संस्कार विश्वय Ast समृद्ध आसता आनी जेन्ना खूब वाचन, चिंतन आनी 
मननान शब्द संचलन तो समृद्ध करूंक पावता, तेन्नाच तो व्हड साहित्यकार 
जावंक शकता. 

३ - [7] विज्ञानीक ga बरोवप 

हो लेखाचो माथाळो वाचतकीर कांय जाणांची अशीच समजूत जावंक 
येता की हांव विज्ञान - लेखनाचेर चड भर दितलों म्हण्ण. ह्या विशयाचेर 
एक नदर घालप गरजेचें म्हणून हांगा हांव त्या विशयाचेर मातशें चड 
विवेचन करतां. 

विज्ञानीक नदरेंतुल्यान बरोवप म्हळ्यार [9] विज्ञानाचेर बरोवप आनी 
[२] खंयच्याय विशयाचेर बरयतना विज्ञानीक दृश्टीकोण दवरप, अशें 
मानूं या. हातुंतल्या दोनूय प्रकारांच्या बरोवपाचेर हांवें ज॑य कांय ह्या 
लेखांत थोडे ma केल्लें आसा. [तक - विशुद्धता, प्रयोग प्रामाण्यता, 
बुद्धिप्रामाण्यता, सत्य घडणुकीचेर आदारीत | तरीसुद्धा Kd एक वेळा चड 
खोलायेन कांय देखी घडोवन हाचेर भाश्य करचें पडटलें. 

३ - [एं] [१] विज्ञानाचेर बरोवप 

विज्ञानीक विशय घेवन ताचेर बरोवप करप दोन प्रकारांचे आसूंक 
येता. [४] एके पद्धतींत निव्वळ म्हायती दिवपाखातीर बरोवप हें साहित्य 
म्हणपाक कांय लोकांलो विरोध आसतलो. हे पध्दतीन बरोवप रिपोर्टाज 
जावंक शकता. हातूंत बीज धारणा ना. हातूंत निव्वळ VER पाश्‍चात्य 
पुस्तक वा नेमाळ्यांतुले म्हायतीचेर स्थानीक भाशेचें संस्कारण जाल्लें 
बरोवप येवंक शकता वा मोलीक संशोधन येवंक शकता. ह्या प्रकारच्या 
बरोवपान संपर्क विश्‍वाची शीम वाइूंक शकता. पूण हांतूंत संस्कार आनी 
अणभव हांचो संघर्श ललितपूर्ण शब्दसंस्कार जावन भायर सरिल्लो आसना. 
ह्या प्रकारांतलें बरोवप तो विशय जाणपी कांयच लोकांकडेन पावंक 
शकता. देखीक, खंचेंय विज्ञान-नेमाळे त्या त्या विशयांतले जाणकारच 
समजूं शकतात. [पॉप्युलर सायन्साची नेमाळीं लेगीत फक्त जाणकारच 
वाचूंक शकतात वा समजूंक शकतात.] 

हातूंत गिन्यानाची वाड आसता. पूण ती वाड कांय जाणकार वाचकांच्या 
मनांतूच जावंक शकता. अशें बरोवप वाचपी हरेक वाचप्याच्या गिन्यानांत 
वाड जातलीच म्हण्ण सांगूंक येना. “साहित्य” ह्या प्रकारांत येतलें बरोवप 
प्रत्येक वाचकाचे संपर्क विश्व वाडोवपी तसलें आसूंक जाय. आनी ह्या 
प्रकाराचें विज्ञानाचेर जाल्लें प्रत्येक बरोवप “साहित्य” प्रकारांत घेवपा 
आड ही आडखळ येवंक शकता. पूण बरोवप्याचें संपर्क विश्व वाडोवपी 
संस्कार, अणभव वा शब्दसंचलन ह्या भागांनी असलें साहित्य भर 
घालूंकशकता. जाका लागून HS संस्कार आनी अणभव हांचे मदीं संघर्श 
निर्माण जावंक शकता. देखीक, “आदित्य” ही म्हजी कादंबरी हांव घेतां. 
हातूंत विज्ञान येता तें “साहित्य” ह्या अणुप्रकल्पाच्या मूल तत्त्वांत. ह्या 
विज्ञानान म्हजें संपक विश्व समृद्ध केलां. पूण ताणें संघर्श निर्माण करूंक 
ना. संघर्श निर्माण करपी बिजां हेर कडेन आसात. तशेंच दुसरी देख 
म्हण्ण म्हजी “प्रणव” ही कथा घेतां. हांतूंत सापेक्षतावाद हो विज्ञानाचो 
भाग अभिप्रेत आसा. पूण संघर्श थंय निर्माण जायना. संघर्श निर्माण 
जाता तो चड आनी तरळ विश्वांचो. तातुंतल्यान बीज निर्माण जाल्लें 
आसा. विज्ञान विशयांवयले लेख वाचले जाल्यार ते सगलेच वाचकांक 
समजतले अशें ना. तरीसुद्धा ते समजपी वाचकांलें संपक विश्व [तशेंच 
बरोवप्यांले संपर्क विश्व | तांणी वाडयलां, अशें म्हणूं येता. तरी तें ललित 
साहित्य प्रकारांत येना. “आदित्य” आनी “प्रणव” हे प्रकार“ललित 
साहित्य” ह्या प्रकारांत येवंक शकतात, अशें tect [मातशें आग्रहाचे] मत 
आसा. 

विज्ञान लेखन अणभव समृद्ध करूं शकता. संस्कार घडोवंक शकता. 
शब्दसंचलन वाडोवंक शकता. पूण “ललित साहित्य” कृती म्हण्ण मान्यता 
पावंक शकता अशें निखालस म्हणूंक शकनात. साहित्य म्हण्ण मान्यताय 
पावपाक विज्ञान लेखनान एक वेगळ्याच प्रकारान संपर्क विश्व वाडोवचें 
पडटलें. 

विज्ञान लेखनान साहित्य म्हण्ण घेवपाक पयली गरज आसता ती एका 
बिजाची. हें बीज हेर साहित्याप्रमाण संस्कारा आनी अणभव हातुंतल्या 
संघर्शातुल्यान जल्माक येवचें पडटलें. तें बीज विज्ञानाचेंच आसूंक जाय 

अशें ना. [ast तें बीज Rara आसचें न्हय अशेंय म्हणूंक येना]. 
आतां संस्कार आनी अणभव दोनूय सत्य घडणुकांचेर आदारून आसचे 
की ना हें थरोवप मातशें कठीण आसा. [अणभव हो “सत्य घडणुकीचेर 
आदारून आसचो अशें वेगळें म्हळां. कारण कल्पीत विज्ञानाचेर आदारून 
आसलेलो अणभव कल्पीत आसूंक शकता आनी तो संस्कारविरोधक संघर्श 
निर्माण करूंक शकता.] कल्पीत विज्ञान कथेंत अणभव कल्पीत आसूंक 
शकता. संस्कार हो विद्यमान मानसीक गूण आसतना कल्पीत अणभव 
संघर्श निर्माण करूंक शकता आनी हाका लागून कथा-बीज निर्मूक शकता. 

ह्या कथा बिजाक हेर साहित्याप्रमाण कायास्वरूप दिता आसतना 
बरोवप्याक हेर साहित्या प्रमाण सगले सोपस्कार करचे पडटले. शब्दसंचलन 
योग्य तसले परिश्रम वापरून कथा घड़ोवची पडटली. आनी हें सगले 
घडटकच निमाणें घडिल्ले कृतीत एकाद्रो अणभव, एकाद्रो विचार मांडून 
संपक विश्वांतुल्या अणभवांत वा संस्कारांत भर घातली जाल्यार ती कृती 
“साहित्य” कृती म्हणून घेवपाक योग्य थरता. विज्ञान कथा वा कादंबरी 
साहित्यकृती म्हण्ण घेवपाक तातूंत हेर साहित्यकृतीत आसता तो संघर्श 
आनी योग्य शब्दसंपदा आसचीच पडटली. तातुंतल्यान व्यक्त जाल्लो 
आशय संपक विश्वाची शीम वाडोवंक कारणीभूत जावंक जाय. अशे 
कथेक तातूंत विज्ञान आसा म्हण्ण विज्ञान-कथा म्हणप वा म्हणप ना 
हाचेर म्हाका चड भर घालनशें दिसना. खंचेय कथेंत विज्ञान आयलें तर 
तें बरोवप्याल्या प्रशिक्षणाक लागून येवंक शकता. ताका लागून ती विज्ञान 
कथा जावची © म्हाका योग्य दिसना. इंग्लिशींत “सायन्स फिक्शन” 
म्हणटात तशें ' हांव “विज्ञान-साहित्य” ही संज्ञा वापरना. “सायन्स 
फिक्शन” हे संज्ञेक “विज्ञान-साहित्य” परस “विज्ञान - कल्पीत” अशें 
म्हणचें अशी म्हजी एक सुचोवणी हांव हांगा करतां. विज्ञान कल्पीत 
साहित्याक विज्ञानाचो कक्ष लावप हें म्हाका योग्य दिसना. तें acta 
आसल्यार ताका हेर साहित्याचेच निकश लावचे पडटले. विज्ञान सामान्य 
लोकांमदीं पातळावपाक “पंचतंत्र” काणयांभाशेन विज्ञान-काणयांचो वापर 
करूंक येता हे कल्पनेक हांव आदार दिवपाक तयार ना. तें तशें करप 
शक्य ना अशें म्हजें मत आसा. पूण विज्ञान-कल्पीत “साहित्याचो” दर्जो 

प्राप्त करुन घेवपाक खंचीय विज्ञान प्रबोधनाची Hast वापरी नासतना 
साहित्याच्या निकशांक उतरचेंच पडटलें अशी म्हजी धारणा आसा. हाका 
लागून साहित्य प्रकारांत विज्ञान साहित्य असो केल्लो भाग आसचो न्हय 
अशी म्हजी नमळायेची मागणी. 

[3] - Gi] - [२] विज्ञानीक द्रश्टीकोण : १९९२ वरसा बरयिल्ले 
var कथेत समजा, कोणें बरयलें- “अ ब क” ह्या मनशाक टायफॉइड 
हो रोग जाल्लो आनी ताका क्विनाईन गुळयो दोतोरान दिल्यो.” तुमकां 
कशें दिसतलें? 

टायफॉइडाक क्विनाईन गुळयो दितात हें आतां चडकरून सगल्याच 
लोकांक खबर आसा. समजा हें वाक्य हे काणयेंत येता, ते काणयेंत हेर 
सगलेंच आसा-संघर्श आसा, आशय आसा, संपक विश्‍वाची समृद्धी आसा, 
ताका तुमी साहित्य कृती म्हण्ण स्विकार करशात? 

हालीं सगलेच जाणात की सवण्यांत नर सवणें गायता. तशें आसतना 
aay साहित्य कृतींत “कोकिळा गायताली” अशें म्हटलें जाल्यार वाचपी 
स्विकार करतलो? [हो वाद कांय वर्सापयलीं मराठी समिक्षकांमदीं 
उठलेलो.] 

असल्या सामान्य ज्ञानविरोधांत येवपी वाक्यां वापरी नासतना बरोवपी 
योग्य तो अभ्यास करून आपल्या विधानांची येवजण करता, तेन्ना हांव 
त्या बरोवप्याक विज्ञानीक दृश्टीकोण आसा अशें म्हणटलों. म्हणटकच 
प्रत्येक बरोवप्याकडें हो दृश्टीकोण आसचोच पडटा. 

as काणयांमदीं [विशेश करून प्रेमाच्या काण्यांमदीं | काण्यांतलो काळ 
कांय वरसांनी बदलता. पूण त्या काळांत त्या पात्रांतल्या जीवन विशयक 
दृश्टीकोणांत वा हेर वागणुकीत कांयच बदल घडिल्लो दिसना. “टाईम 
ईज अ गुड हीलर' हे संज्ञेचो थंय वापरूय दिसना. ताचे उलट 
ल्हानपणांतलो मोग, ल्हानपणांतली जाल्ली जखम ताजीच आसा अशें 
दाखोवपाची खूब्ब बरोवप्यांत पद्धत आसा. [हिंदी सिनेमांनी हें qa वेळा 
दिसून येता] सूड घेवपाची प्रक्रिया, मोग उफाळून येवपाची क्रिया हें 
सगलें खंचेय wanda काळांचें मदलें अंतर विस्कट्ुनूच भायर सरता. 
सदांच्या जिवनांत अशें घड़ना. आयज कोणें म्हाका कितें वायट केलें 

जाल्यार कांय दिसांनी ताची याद उरत आनी ती त्याच ताजेपणान उरत 
हें म्हाका पटना. कांय शब्दांनी वा वाक्यांनी याद उरली म्हळ्यार जायना. 
तातूंत भोगप्याले जिवनाचो तसोच गाढो अभ्यास जाल्लो आसूंक जाय. 
प्र्येक मनीस दर दिसा कितल्याशा लोकांच्या संपर्कात येता. तांचेकडेन 
तो उतरांची देवाण घेवाण करता. दिसभराच्या वावराचे ताच्या मनाचेर 
विलक्षण शांत करपी परिणाम जावंक शकतात (Damping Effect). हें 
सगलें मतींत घेवन Sar बरोवपी सर्वांग दृश्टीतल्यान विचार करून बरयता, 
तेन्ना ताचें साहित्य कृतींत वास्तवता येता. ही वास्तवता हाडपाक ताका 
एतद्देशीय अणभवांची, संस्कारांची गरज आसता. ज्या बरोवप्याकडेन ही 
गरज भागोवपी अणभव आनी संस्कार आसतात ताचे कडल्यान बरें 
बरोवप जावंक शकता. ते खातीर ताचेकडेन संस्कार अणभवांचें समृद्ध 
अशें संचयन आसचें पडटा. आनी हें संचयन समृद्ध करपाक ताका परिश्रम 
घेवचे पडटात. ते समृद्ध जातकीर जेन्ना तो बरोवपाक लागता तेन्ना ताका 
ह्या संचयनाचो घट आदार मेळटा आनी ताचें बरोवप समृद्ध जाता. अशा 
वेळार ताचो जो दृश्टीकोण उरता, तो दृश्टीकोण वास्तववादी आसता. 
हाकाच हांव संपूर्ण विज्ञानीक दृश्टीकोण म्हणटां. विज्ञानीक दृश्टीकोण 
आनी वास्तववादी दृश्टीकोण हातूंत हांव फरक करिना. 

देखीक, “हंम्लेटां''तलें हॅम्लेटान आपल्या बापायक मारिल्या काकाक 
दिवपाची ख्यास्त घ्या. ती ख्यास्त तो ताका कळटकीर वचून दिना. तो 
पयलीं गुन्यावकाऱ्या विरूद्धचो पुरावो एकठांय करता आनी मागीर ख्यास्त 
दिता. खंयच्याय हिंदी सिनेमांत असले परिस्थितींत नायक खलनायकाल्या 
आंगार धावन वेता अशें दाखयतले आसले. पूण शेक्सपियरान थंय जो 
संयम दवरला तो विज्ञानीक दृश्टिकोनाचो पुरावो दिता. 

तेच प्रमाण आटपाट नगरांतुली पारंपरीक काणी घेयात. भयण गरीब 
म्हण्ण अपमान केल्ल्या भावागेर ती भयण तिचो पूत व्हड मनीस जातकीर 
वेता. तेन्ना ती जाल्ल्या अपमानाचें see काडपाक ताका गाळयो दिना. 
भावाची माया तिका तशें करपाक दिना. म्हण्ण ती जेवणाक बशिल्लेकडेन 
आपल्या आभरणांचेर गोडशें दवरता - तांकां खावपाक. भावाक 
मारिनासतना ख्यास्त मेळटा. [हिंदी सिनेमांत तिच्या पुताकडल्यान 
“ढिशांव” “ढिशांव” करून मार पडटलो आसलो - ताच्या मामाक] 

असल्या प्रकारचो संयम हो काळाक लागून येता. “टाईम ईज अ गुड 
हीलर” ही संज्ञा थंय काम करतना दिसता आनी ताची देख सगल्याच 
बरोवप्यांनी घेवचीच पडटा. 

साहित्य निर्मणींत हो दृश्टीकोण खूब्ब फायद्याचो पडटा. हो दृश्टीकोण 
येवपाक जे संस्कार - अणभव शब्द-संचयन करचें पडटा, तातुंतल्यान जे 
परिश्रम घडटात, ते परिश्रम आपशींच बरोवप्याक साहित्य निर्मणीच्या 
उंचेल्या पांवड्यार व्हरतात. घडये प्रतिभा हाकाच म्हणटात आसुंये. 

४. प्रस्ताव आनी निश्कर्श : 

“विज्ञानीक नदरेंतुल्यान साहित्य निर्मणी” ह्या माथाळ्याचो अर्थ aid 
ह्या लेखांत दोन दृश्टींनी घेतला. [१] साहित्य निर्मणेची प्रक्रिया विज्ञानीक 
म्हळ्यार तर्कविशुद्ध, प्रयोगप्रमाण आनी सत्य घडणुकेर आदारून आशिल्ले 
नदरेंतुल्यान [2] विज्ञानीक साहित्याची निर्मणी. दुसरे दृश्टींतुल्यान घेतिल्ली 
प्रक्रिया फक्त समीक्षा आनी विज्ञानीक बरोवप कशें आसूंक जाय हें 
तिसऱ्या भागांत विशद करुन सांगतना वापरल्या. पयले दृश्टींतल्यान ही 
प्रक्रिया सबंद लेखांत हांवें मांडल्या. 

हे विचार मांडटा आसतना हांवें कांय जाग्यांर म्हजी स्वताची देख 
वापरल्या, म्हणजेच साहित्य निर्मणीचे प्रक्रियेचेर विचार करता आसतना 
म्हाका हे विचार सुचिल्ले. पूण त्याच वेळार कांय संदर्भ ग्रंथांचोय विचार 
केला. तशें आसतनाय प्रत्येक प्रस्तावाक म्हजे मनांतुले विचारप्रणालीची 
देख वा प्रमाण हे चड आदार दिवपी जालां. साहित्य निर्मणीची प्रक्रिया : 
दोन भागांनी तयार जाता.। [१] बीज निर्मणी [२] प्रत्यक्ष लेखन प्रक्रिया. 
ह्या दोन भागांक जोडपी एक वळेरूय आसूं येता. बीज धारणा जातकीर 
ताचेर जायते संस्कार जायत ताका कायास्वरूप मेळत वता. ही प्रणाली 
बरोवप्याचे संस्कार अणभव आनी शब्दसंपदा हांच्या परिणामाक लागून 
तयार जाता. 

४, [१] प्रस्ताव- बीज धारणा जावपाक मनशाले स्मरण-शक्तींतले 
संस्कार आनी अणभव कथांचे परस्परसंक्रमण जावचें पडटा. म्हण्टकूच हे 
दोनूय कक्ष समृध्द जावचे पडटात. तेन्ना एक बरो साहित्यीक जावपाक 
पयली गरज म्हळ्यार ताचे संस्कार आनी अणभव समृद्ध आसचे. हो 
विचार एक प्रस्ताव म्हणून मांडुंया. 

[१] साहित्य निर्मणीची पयली गरज म्हळ्यार संस्कार आनी अणभव 
हांचो संघर्श घडूंक जाय, आनी तातुंतल्यान बीज निर्मिती जाता. 

ताची फुडली गरज म्हळ्यार त्या बिजाचेर परिश्रम जावंक जाय. ताका 
कायास्वरूप दिवपाक शब्दसंचयन आसूंक जाय. तातुंतल्यान लेखन प्रक्रिया 
जल्माक येता. तेन्ना एक बरो बरोवपी जावपाक मनशाक परिश्रमान 
शब्दसंचयन वाडोवचें पडटा, म्हणटकीर अभ्यास चड आसचो पडटा. 

[२] बीज धारणे उपरांत साहित्य निर्मणीची दुसरी व्हड गरज म्हळ्यार 
अभ्यास आनी परिश्रम. 

इतलें जातकीर निर्मणी जाल्ली कृती बरी कलाकृती वा बरें साहित्य 
म्हण्ण मान्यताय पावपाक एक व्हड गरज म्हळ्यार त्या साहित्यान 
बरोवप्यांलें संपर्कविश्व वाडोवंक जाय. तें नमूद करपाक हांव दोन प्रस्ताव 
मांडटां. 

[३] बरोवपी आपल्या संपर्क विश्वांतुल्यान संस्कार, अणभव आनी 
शब्दसंचयन हांच्या परस्पर मिश्रणांतुल्यान ताचेर परिश्रम करून साहित्यकृती 
निर्माण करता. ही साहित्यकृती संपर्क विश्वांत जेन्ना भर घालता. तेन्ना 
तें संपर्क विश्व वाडलां अशें म्हणूंक येता.. 

वाचपी वा हेर समाजांतुले घटक हे लेखकांलें बरोवप Gat वाचतात, 
तेन्ना तांचें संपक विश्व आनी लेखकांलें संपर्क विश्व एकामेकांक छेद 
दितात. बरोवप्याल्या संपर्क विश्वांतुलो कांय भाग वाचप्याल्या संपर्क 
विश्वात पावता. म्हण्टकीर दोनूय संपर्क विश्वांत ह्या बरोवपान भर पडटा 
अशें म्हणूंक येता. [अर्थात जेन्ना ती साहित्यीक अर्थान भर आसता तेन्ना.] 

[४] संपर्क विश्वांत भर पडल्या अशें dara म्हण्टात, Sat बरपाक 
लागून 

Li] एका नव्या अणभवाचो शब्दीक अवीश्कार घडटा. 

[11 | कलात्मकतेन निवेदन जाता. 

[11 | एक नवो विचार मांडावळींत येता. 

Liv] एक नवो प्रस्न उप्रासता. 

अशी भर पाडपी बरपावळीक साहित्य म्हणूंक येता. 

जरी आमी हांगा “नवो” हो शब्द वापरला तरी हो नवो शब्द फक्त 
संपक विश्वाच्या संबंदातुल्यान आसा. संपूर्ण मानवी वावराचो आंवाठ 
लक्षांत घेतल्यार प्रत्येक नवो विचार वा नवो अवीश्कार त्या वाठारांतुलोच 
आसता. 

[५] संपर्क विश्वाची asta चड मर्यादा मानवी वावराचो वाठार जावन 
आसा आनी बरोवपी वा 'वाचपी आनी ताचें संपर्क विश्व ह्या वाठाराचो 
भाग जावन आसता. मानव आनी ताचो हो वावर ही एक बंद प्रणाली 
जावन आसा. 

४- [२] निश्कर्श 

साहित्य निर्मणीची प्रक्रिया ही एक दैवी घडणूक न्हय आनी ती खंच्याय 
मनशाल्या मनांत घडूंक येता हें सांगपाक हांवें ह्या लेखांत प्रयल केला. 
ताका जाय आशिल्ले तसले संस्कार, अणभव आनी शब्दसंपदा एकठांय 
आयल्यार खंयच्याय मानवाच्या मनांत साहित्य निर्मणी जावंक शकता. 
पूण बरोवपाची जी प्रक्रिया आसा, ताका जे परिश्रम जाय आसतात, ते 
परिश्रम करपी मनीस साहित्यीक जावंक शकता. 

साहित्य विचारांत मनाचे गुढतेक आनी सामर्थ्याक खूब्ब लोक चड 
a दितात. विज्ञानाचे नदरेंतुल्यान पळयलें जाल्यार कांय मुलतत्त्वांनी 
घडिल्लो मनीस धरतरेवेल्या हेर निर्मणी परस वेगळो नाशिल्ल्यान ताचे 
मानसीक शक्तीक दैवी म्हणचें योग्य दिसना. कारण, तशें म्हणटकीर 
मनशां मनशां भितूरय मागीर वर्गीकरण जावपाचो संभव आसा. 
हातुंतल्यानूच पूजनीयतेचो उद्भव जाता. आनी कारण नासतना कांय 
मनशांक दैवी स्वरूप दिलले भशेन जाता. मनाची गूढता आनी सामर्थ्य 
अखेरेक भौतीक आनी जीवरासायनीक शास्त्रांनी सांगिल्ल्या कांय सुत्रांक 
धरुन विशद करूंक येता. ते दृश्टीन शास्त्रांचे प्रयल चालू आसात. पूण 
साहित्यांत आयजूय असले “दैवी” गुढतेक भरपूर महत्त्व लाभलां हेंय 
Rada खरें. हाका लागून एक मात घड़टा, मनशालें खरें व्हहपण कळना. 

दैवी शक्ती लाभिल्ल्या क्रशींनीं वेद रचले जाल्यार तें व्हड न्हय. पूण 
मानवी शक्‍ती आशिल्ल्या कडल्यान जेन्ना वेद, म्हाभारतासारके ग्रंथ बरोवप 
जाता, तेन्ना मानवी व्हडविकायेचें खरें दर्शन घडटा. 

साहित्य निर्मणीचेंय तशेंच आसा. ज्या मनशाले संस्कार, अणभव आनी 
शब्दसंपदा, ताच्या परिश्रमाक लागून समृद्ध जाता आनी तो चडांत चड 
दर्जेदार, कलात्मक अशी साहित्य निर्मणी करता तो परिश्रमान व्हड जाल्लो 
साहित्यीक आसता. ताका दैवी शक्तीचें स्त्रय दिवन ल्हान करचो न्हय 
हो एक ह्या लेखाफाटलो उदूदेश. 


शेक्सपीयर, कालिदास, ज्ञानेश्‍वर हांचे पसून आयच्या ल्हान व्हड 
बरोवप्यांल्या बरोवपा मेरेनच्या साहित्याचेर ह्या लेखांतल्या निकशांचेर 
मूल्यमापन करपाक एक वेगळोच आनंद मेळटलो आनी ते दृश्टीन प्रयल 
चालू आसात. ही एक सुरवात आसा. 

लोकवेदाचें लिखीत साहित्यांत पडबिंब 


श्री. पांडुरंग फळदेसाय 





लोकवेदाचे लिखीत साहित्यांत पडबिंब 


“लोकवेद” आनी “साहित्य” हे दोनूय विशय इतले महाकाय आनी 
सर्वव्यापी आसात की तांचो आंवाठ एका लहानशा निबंदांत सांबाळप 
शक्य ना. शास्त्रीय नदरेन पेपर बरोवप ही लेगीत एक दुर्मीळ कला. ती 
कला म्हजेकडेन ना. अशें आसतना उपाट आंवाठाच्या दोन विशयांचो 
ताळमेळ सादून, निबंद तयार करपाचो हो यल. म्हज्या अंतस्करणांत 
लोकवेदांविशी आशिल्ली उमळशीक आनी जिव्हाळो म्हाका हें धाडस 
करपाक आदार थारला. 

लोक, वेद आनी लोकवेद 

लोकवेद ह्या उतराची विस्कटावणी तीन पांवड्यांचेर समजून घेवची 
पडटली. “लोक”, “वेद” आनी ““लोकवेद”, लोकवेद ह्या उतरांतलो 
de” इंग्लिशींतल्या “फोक” [FOLK] ह्या शब्दाचें प्रतिरृप आसा. 
हांगा लोक म्हळ्यार मनीसकुळाचो एक पंगड, परंपरागत जीण जगपी 
पंगड, एके खासा संस्कृतायेचें दायज सांबाळपी, तें दायज उक्तेपणी 
जियेवपी समाज. ज्या समाजाक त्या VISA खासा संस्कृतायेक लागुनूच 
वळखतात. तेन्ना सोपे भाशेंत ताका “लोक'' म्हणटात. म्हूण फुडल्या 
पुराय बरपावळींत आयिल्लें “लोक” हें उतर अशें शास्त्रीय नदरेंतल्यान 
आयलां. हे “लोक” आपणालो आचार-पाचाराचो धर्म म्हूण कांय गजालींक 
मान्यताय दिवन आपणायतात, ताका संस्कृताय म्हणटात. 

राल्फ लिटन हो समाजशास्त्रज्ञ, समाज आनी संस्कृताय हांची फोडणिशी 
करतना सांगता: “'एका-दुसऱ्याच्या संबंदांक लागून एकठांय येवपी मनशांचो 
पंगड म्हळ्यार समाज आनी त्या समाजान खासा मान्यताय दिवन 
आपणायिल्ल्या, आपणालें जिवीत चलोवपाखातीर मानून घेतिल्ल्या 
आचार-पाचाराचो धर्म म्हळ्यार संस्कृताय.”” हाचेवयल्यान “लोक” ह्या 

उतराची विस्कटावणी पुराय जाता. ह्या समाजशास्त्रज्ञाक आनी 
लोकनितीज्ञाक जो “समाज” सांगपाचो आसा तो दुसरो तिसरो कोण 
न्हय, पूण आमी जेविशीं आतां उलयतात तो “लोक 

“वेद?” म्हळ्यार मंत्र. पूण हो मंत्र एका पंगडाचे समाज जिणेचो. 
अणभवांचो आनी गिन्यानाचे गिरेस्तकायेचो जावन आसा. फाटल्या 
कितल्याशाच पिळग्यांचे जिणेचो सार तातूंत आस्पावता. तांच्या 
अणभवांतल्यान रुपकारा आयिल्ल्या गिन्यानाचें तें गांठलें Y येता. 
असंख्य पिळग्यांचे जिणेचें पडबिब ह्या वेदांत आस्पावता. ताका लागून 
पुर्विल्ल्या असंख्य पिळग्यांचे जिणेवरीच लोकवेदाचो आंवाठूय वाडत वता, 
ताका शीम॑-मेर उरना. 

“लोकांनी” आपल्या अणभवाच्या आनी गिन्यानाच्या म्हालवजार 
कदीमकाळासावन आपणायिल्ले हे “वेद,” que जिबेर घोळत आयले 
फुलतें कवन जावन. जीण वेंटाळून रावले संस्कार जावन आनी 
मनीसकुळाक गिन्यानाच्यो पोटल्यो दीत रावले मठयेचे धनी जावन. तशें 
पळोवंक Man “लोकवेद'” हाची नकसूद व्याख्या सांगप कठीण. प्रतिभेची 
आनी अभिव्यक्तीची सहस्त्रावधी तासां लाबिल्लो एखाद्रो कवी वा 
साहित्यीक लोकवेदाची सुपुल्ली व्याख्या सांगत. पूण म्हजी तांक आनी 
विशयाची मोख मतींत घेवन म्हज्यान इतलेंच म्हणुं येता, लोकवेद म्हळ्यार 
लोकजिणेच्या अणभवांतल्यान गांठायिल्ल्या गिन्यानाची जिबेर घोळपी 
सरस्पत. म्हणटकूच लोकवेदाच्यो शिमो-मेरो कितल्या आंवाठान पातळटात 
हाचो अदमास येता. लोकवेद म्हळ्यार फक्त गितां आनी काणयो न्हय. 
तर मनशान आपले जिणेचो अर्थ लायतना अणभवीक गिन्यान गांठायलें 
ताचें शब्दरुप. त्या गिन्यानाची उतरावळ म्हळ्यार लोकवेद. तातूंत गितां, : 
काणयो तर आस्पावतातच, पूण म्हणी, ऑपारी, होंवयो, आल्लयो, 
उमाणीं, गुडां, बनवडी, झाडे, शिळोक, गाराणीं, देवदेवकां अशा तरेकवार 
उतरावळीचो आस्पाव जाता. इतल्यानूच लोकवेदाचो आंवाठ सोपना. तातूंत 
आचार-पाचार. सणो-परबो, जात्रा-उल्हास, खेळ, जागर, Bat, काले, 
नाटकां इतलेंच न्हय तर मनीसजीण जियेवपाखातीर आमी आपणायिल्ल्या 
दायजांत जें जें आसपावता, तें तें लोकवेदाच्या आंवाठांत येता. 

मनीसकुळाची आनी पुराय संस्कृतायेची जीण लोकवेदापसून अनवाळी 
रावंक शकना. समाजाच्या लोकमनाक जेन्ना उमाळे येतात, तेन्ना लोकवेद 
रुपकार घेता. तातूंत पुराय समाज भरसल्लो आसता. लोकवेद हो जितलो 
पोरणो तितलो तो गिरेस्त. मनीसकुळाचे जिणेचीं जिनसावार तासां उक्तावन 
दाखोवपी. समाजाचे संस्कृतायेचीं पाळा-मुळां लोकवेदांतल्यान होलमतात. 
शिगम्याची देख घेवया. गोंयच्या पुराय वाठारांत शिगमो मनयतात. 
भोगावळ आनी परंपरा म्हूण गांवांतलो शिगमो जाता, गांवातल्या भौसाक 
खबर लेगीत ना, ते शिगमो मनोवपावरवीं व्हडल्या संस्कृतीक दायजाची 
जतनाय करतात म्हूण. पूण गांवची शीम हुपून शारांत आयिल्ल्या 
गांवकारांक मात इतलीं वर्सा शारांत रावलेउप्रांत आपली वार पुरिल्ले 
भुंयेकडली नाळ तुटत चल्ल्या हाची जाणविकाय जावंक लागल्या. 
जाणविकायेन शारांत राबितो करुन आशिल्लो गांवभाव खंतावंक लागला. 
आपलीं संस्कृतीक मुळां Hed चल्ल्यांत, आमी आमचें fae मुळावें तें 
वगडायत चल्ल्यात, म्हणपाचे जाणविकायेन तो अस्वस्थ जावपाक लागला. 
म्हूण गांवांतले रोमटांमेळ आतां शारांत शिगमो मनोवंक लागल्यात. 
तालगड्यांचें रुप शारांतल्या गांवभावांक दाखोवपाच्यो कार्यावळी चल्ल्यात. 
विज्ञानीक युगाच्या हुंवारांत व्हांवतल्या मनीसकुळाक संस्कृतायेचे झरीकडेन 
व्हरपाचे यल पळोवन कोण खोशी जावचो ना? 
पूण हे यल म्हळ्यार रामाचो सेतू बांदतना चानयेन केल्ल्या वावरा 
सारके म्हणुं येता. तेखातीर साहित्याच्या मळार हो वावर चड नेटान 
जावपाची गरज आसा. संस्कृतायेचें मुळावण राखून समाजपुरसाचो पिंड 
घडोवपाचें काम साहित्य करता. समाजपुरसामदली विकृती ना करुन 
सुसंस्कृत समाज घडोवपाचें काम करपामदीं आजवेरच्या इतिहासांत 
साहित्यिका इतलें योगदान कोणेंच Ra ना. ते नदरेन पळयल्यार 
साहित्यीक हो समाजाचो पयलो गुरू आसता. भौसाचे उमाळे आनी उत्फरके 
जेन्ना साहित्यिकाचे लिखणेंतल्यान उतरां जावन भळभळटात, तेन्ना पुराय 
समाज क्रांतीच्या हुंबन्यार पावोवपाचें काम बरोवप्यांनी केलां हाचो दिश्टावो 
जालेबगर रावना. 

साहित्य 

विश्वकोशांत “साहित्य” ह्या उतराची फोडणिशी करतना सांगलां, 
उलोवन, वा बरोवन कळोवपाचे घडणुकेक साहित्य म्हणटात. पूण ह्या 
उलोवपांत वा बरोवपांत कसली तरी कल्पना आनी लकब आसता. ते 
कल्पनेचेर आनी लकबीचेर खासा भर RR आसता.ताका साहित्य 
म्हणटात. मनीस एकमेकाकडेन उलयतना ताच्या उलोवण्यांत एखाद्री लकब 
आसत, 'पूण खासा कल्पनेचेर भर नासता. हे गजालीक आडवादूय आसु 
येता. पूण चडशा उलोवण्यांत लकब आनी कल्पना हांचेर खासा भर 
नासता. ताका लागून तें उलोवणें साहित्याचो जागो घेवंक शकना. पूण 
जेन्ना एखाद्रें कवन ओंठांर फुलता, एखाद्री काणी रुपकार घेता, तेन्ना 
AÑ खासा लकब आसता आनी कल्पनेचे पांखाटे लावन प्रतिभेचो मोर 
थुयथुयता, तेन्नाच तें साहित्य जाता. 

म्हालगडो विचारवंत थोरोन साहित्याविशीं teat, “आपले मौलीक 
अणभव आनी आपणाल्यो कल्पना, तेचप्रमाण आपणाक होलमल्ले 
जिविताचे सिध्दान्त ज्या लिखीत उतरांनी लोकांमुखार येतात, तें साहित्य,” 
जणएकलो लेखक आपले अणभव, कल्पना आनी मनीसजिणेचे सिद्धांत 
आपले तांकीप्रमाण आपणाले शैलीन वाचप्यामुखार दवरता.ताचें मन 
टिपकागदावरी आसता. जें कितें मनान वेंचलें, Rad तें आपणाले शैलीन 
वाचप्यांमुखार दवरलें. ताच्या अणभवाची उत्कटताय, भाशेवेलें प्रभुत्व, 
वेंचून काडिल्लो साहित्यप्रकार आनी तें वाचप्यामेरेन पावोवपाची. ताची 
कळाशी हाचेर साहित्याचो कस थारता, साहित्याची लोकप्रियता थारता. 

आचार्य काकासायब कालेलकर साहित्याची सामकी सोपी व्याख्या 
सांगतात. “जें चड लोकांक aed आनी आयकुवचें अशें दिसता तें 
साहित्य,” आनी फुडें एका जाग्यार काकासायब कोंकणीच्या मनभुलोवण्या 
आनी शक्तवंत गुणाविशीं सांगतात. “कोंकणी भाशेची शक्त म्हाका कळून 
आयत्या. उत्कटांतले उत्कट, सुंदरांतले सुंदर आनी सुक्षिमांतले सुक्षीम 
विचार कोकणींतल्यान उक्तावंक येतात.” ह्या गजालींचो दिश्टावों शणै 
गोयबाब धरुन बाकीबाबा बोरकार मेरेन आनी रा. ना. नायक, लक्ष्मणराव 
सरदेसायां पसून रवींद्र केळेकार, चाफ्रा दि कॉश्ता, चंद्रकांत केणी, 


लोकवेदाचें लिखीत साहित्यांत पडबिंब 53 


मनोहरराय सरदेसाय आनी र. वि. पंडितामेरेन, दामोदर मावजो, पुंडलीक 
नायक, शंकर रामाणी, रमेश वेळुसकार, शंकर भांडारी, एन्‌. शिवदास 
हांचेपसून दिलीप बोरकार, विजयाबाय सरमळकार, मीना काकोडकार, 
जयमाला दणायत, जयंती नायक, जे. एल. गॉयश आनी गोकुळदास प्रभू 
मेरेनच्या सगल्या सगल्या कोंकणी सरस्पताच्या गड्यांनी करून दिला. 

संस्कृती 

कोंकणी साहित्याचें मुळावेपण हें कोंकणी मनशाचे अस्मितायेंत आसा. 
ही अस्मिताय निकटेपणान आनी अनवाळपणान राखून दवरपी कोंकणी 
सरस्पताचे संस्कृतायेंत आसा. संस्कृताय म्हणटना आमी पयलीं 
विसकटावणी केल्याच. परतून दुसर्‍या उतरांनी सांगपाचें जाल्यार संस्कृताय 
म्हळ्यार परंपरेन संवकळीची जाल्ली जीवनप्रणाली. मनशान अमक्या वेळार 
अमकेतरेन आचार-पाचारचें हें संस्कृताय थारायता आनी मनशाचे जिणेक 
शिम-मेरांचो आंवाठ घालून दिता. ताचेफारलें अंतर्यामी उद्दिश्ट एकूच 
आसता. मनशान मनशासारकें जावन कर्तुब गाजोवचें. मनशान 
मनीसपणाच्यो मर्यादो हुंपच्यो न्हय. ताचेखातीर लोकवेद समाजमनाचेर 
संस्कार घडयता. खिणाखिणांत नक्षी कोरांतिल्लेवरी हे संस्कार मनशाच्या 
काळजाच्या वाजपाबराबर आनी मनाच्या हुस्कारांबराबर सदांकाळ चालू 
आसतात. 

लोकवेद हो समाजमनाचो हारसो. हातूंत व्यक्तीक महत्त्व ना. म्हत्त्व 
आसा तें व्यक्तींच्या एकचारांत घडिल्ल्या पंगडाक, भौसाक, समाजाक. 
जें कितें दायज मनीसकुळाचे पिळगेकडेन लोकवेदाच्या रुपान आयलां, तें 
समाजपुरसाचें मन आनी मत. ताका समाजांतली खंयचीच व्यक्ती आडवाद 
जायना. कारण, समाजांतल्या लोकमनाची उमळशीक, आस्ता, आसुदाय, 
सुखां, दुख्खां, नवलायो, सपनां, उमाळे, उत्फरके सगले त्या लोकवेदांत 
पातळिल्लें आसता. ताचेंच तें पडबिब आसता. मागीर कोंकणी साहित्य 
तरी ह्या गजालींक FI आडवाद थारतलें? लोकवेदांचें पडबिंब कोंकणी 
साहित्यांत मुजरत पडलां आनी ताका लागून कोंकणी साहित्याक अदीक 
मुळावेंपण आनी मोलादीक साहित्यीक कर्तुबाची खोलाय आयल्या. 

लोकवेदाचीं पडबिबा 

कोंकणी साहित्य निर्मणे वरवीं आयजवेर ज्या म्हालगड्यांनी जावं ल्हान, 
जावं व्हड प्रमाणांत आपणाली सेवा कोंकणी सरस्पताच्या मांडार रुजू 
केल्या, तांकां म्हजें काळजांतल्यान नमन. तांणी केल्ले सेवेचें मेजमाप करप 
हो ह्या पेपराचो विशय न्हय. पूण कोंकणी साहित्यांत पडिल्लें लोकवेदाचें 
पडबिंब da आमी नियाळपाचो यल करतात, dat देखीखातीर कांय 
मेजक्या साहित्यिकांचो आनी तांच्या साहित्यरचणुकांचो विचार करप गरजेचें 
थारता. हाचो अर्थ कोणें चुकून लेगीत असो घेवं नये की उरिल्ल्यांनी ते 
दिकेन कांयच वावर केलो ना. कोंकणी साहित्यमळाचो विचार करतना 
मुयेच्या रुपान हाडिल्ली साखरे कणीय मोलाची आसा ed भान म्हाका 
आसा. पूण असल्या वेळार कांय प्रतिनिधीक स्वरुपाच्यो देखी घेवन विचार 
मांडप अपरिहार्य आसता. म्हूण eid कांय मेजक्योच साहित्य रचणुको 
आनी कांय मेजक्याच मनशांच्या वावराच्यो देखी दिवपाचें थारायलां. हाचो 
अर्थ हेरांक उणाक लेखपाचो म्हजो हेत ना, हें पर्थून एक फावट सांगतां 
आनी देखी तुमचेमुखार दवरतां. 

बाकीबाब बोरकारांची “सासाय” म्हळ्यार गोंयचे लोकजिणेचीच 
सासाय. ताळो नाशिल्ल्या भौसाचो ताळो जावन बाकीबाबान लोकमनाचो 
Vat मारून भार काडलो. बाकीबाब भौसाचो ताळो जावन उलयलो. 
तांणी कवनां गायलीं. उपाट काव्यशक्तीचो पयलो जिवो दिश्टावो 
बाकीबाबांक लोकवेदावरवीं जालो, हें तांणी आपल्या बरपांत मान्य केलां 
आनी गरज पडटा थंय लक्तुबायेन लोकवेद आपणाल्या साहित्यांत 
आपणावपाक ते अनमनले नात, अशें डॉ. मनोहरराय सरदेसायांनी म्हळां, 
तें he सत्य. ‘mm तलीं “चंवरां” म्हळ्यार लोकवेदांनी 
बाकीबाबांक Amt मनभुलयणें सपन. हीं चंवरां बाकीबाबांच्या 
उण्या-अदीक पुराय साहित्यांत मदींमदीं आपोलिपो खेळटात हातूंत मातूय 
दुबाव ना. 


चंवर आसा तंवर, रुखार सवणीं भोंवर 
सुकूंक लागलो तसो पुता, कोण घेता खबर? 

न्हवरो आयलो व्हरू, dal गगन गेलें धरू 
गगन आयलें घरा, तेन्ना सामके जालें गोरूं 


संसार-सार, चाखूंक गेल्यार 
कोडू झार, पचल्यार, अमृतधार 


शेत पळोवचे कसून, पूजा पळोवची बसून 
घर तशें कूळागर, पळोवचें बसून 


बाकीबाबांचे “सासाये''तलीं हीं सगली “चंवरां” लोकमनांतल्या मुशींनी 
चंवरिल्ली, फकत बाकीबाबांचे लिखणेंतल्यान अक्षरां जावन आयल्यांत. 
मनोहरराय सरदेसाय बाकीबाबांचे कवितेविशीं सांगतात - 


“जागी जाल्या गोंयची सासाय 
येतलो भार, येतलो भार 
धोल, ताशे 337, 387 
मार शेंसार मार शेंसार - 


हे कवितेच्या तालांतल्यान, थाटांतल्यान आनी नेटांतल्यान देवळामुखार 
भान सोडून तीर कसो गर्देतल्यान धांवत येवन तरंग झोमून खांदार तोलपी 
भाराचें जितेंजिवें चित्र उबें रावता, चित्रूच न्हय तर चलचित्र वाचप्याक 
आपल्यावांगडा भाराभाशेन ओडीत व्हरता, “मार शेंसार, मार शेंसार” 
हीं उतरां मंत्रासारकीं कानांत घुम घुमतात, शिरंत्रांनी रिगतात, जागयतात, 
खुबयतात.'” 

हो अणभव म्हळ्यार लोकवेदाचें एक आंग. बाकीबाबांनी आपणाली 
अभिव्यक्ती अत्युच्च उत्कटतायेन मांडपाखातीर तरंग झोमून dad गडो 
आनी rare मारपी गांवभाव आपणायले. 

बाकीबाब, मनोहरराय सरदेसाय, र. वि. पंडीतं, शंकर रामाणी, शंकर 
भांडारी, रमेश वेळुस्कार, नागेश करमली, प्रकाश पाडगांवकार, माधव 
बोरकार हे सगलेच कोंकणी कवी आपूण ज्या समाजांत वावुरतात, त्या 
समाजाचे एकेक वांगडी म्हूण वावुरले. ते सपनाळया खिणाक वेंगावन 

बसलेनात. आपुणूय भौसाचो एक वांटो अशें तांणी मानलें. भौसाचीं 
सुख-दुख्खां तांणी आपलीं मानलीं, म्हणूनच तांचे कवितेंतल्यान जिविताचेर 
खोलायेन मारिल्ली नदर दिसता आनी लोकवेदांतल्यान सांगिल्लीं सर्वकालीन 
सत्यांय दिसतात. 

रमेश वेळुसकार हांचे कवितेंत लोकवेदांचे संदर्भ सामक्या म्होंवाळ 
उतरांनी येतात. जागरांतलो “गराशेर'' तांचे कवितेंत आपलीं दुख्खां, मोग 
आनी मोयपास उक्तायता. गराशेर म्हळ्यार पांयांक दांडलां बांदून नाचपी 
गावडो, जागरांतलें एक मोगी रूप. तें रूप वेळुसकारांचे कवितेत कशें 
येता पळयात :- 

गराशेरान शेलो दिलो, शेलो जागराचो, काना पड्ड्यार, घुमता बोल, 
बोल घुमटाचो 

गराशेरा, पांय आलोटें, गराशेरा, पांय धोलोटें, गराशेराक, चेंडूं मेळटा, 
dg मेळटा, चेंडूं गोमटें 

बाय गो चेडवान , गराशेराक, ओलो ओलो, दोळो दिलो, दोळ्यां 
दुकांनी, गराशेराच्या, बाय गौ चेडवान, शेलो धुलो 

दोळ्यां दुकांचो, शेलो ओलो, गराशेरान, म्हाकां दिलो, म्हाकां दितना, 
शेल्याक ताणें, जागर-बोलां, झेलो गुंथलो 

गराशेराचो, शेलो ओलो, झांकूंक आतां लागला, घुमटावेले थापीन 
म्हर्जे, काळीज दिगूदिगू, qual. 

हे दिगूदिगिल्लें - ged काळीज अथचिं ब्रह्म सोदता, फुडल्या उतरांनी 

ब्रहम्याचें उतर एक, अर्थाचें ब्रहम जालें, “झिंगचे झिंगय, शबै शबै 

वाऱ्यावेल्या धुल्लांतल्यो गुडयो उबय.... , झिंगचे झिंगय, शबै शबै 


धालां HER चान्ने राती खेळटल्यो रंभाय तांचे कवितेंत देवन येतात 
मांडार a शेरवडांचें, रंभांक वाघरें मांडाचें 


पाय रंभांचे फुगड-मुदयाळे, तांच्या नाचाक Heer कळे 
देठांत कळ्यांच्यो झनरी, झनऱ्यांच्या गळ्यांत चिंगचिंग पिंगळी 

पिंगळी घाटार साकून येता, पिंगळी फांत्यार झिगझिंग नाचता 

पिंगळी नाडटा इडापिडा, पिंगळ्याचे न्हिदेक चाज््याकडा, पिंगळ्यावांगडा 
नाचता रंभा, रंभा रंगांच्यो.... 

आनी रंद्रांनी पेटूंक लागता, चनरवाती.... या, घुंगरांच्यो 

ह्या घुंगरांच्या नादांत पेट्टयो चनरवाती घुमट-शामेळी च्या तालार गुलाल 
खेळपाक लागतात. 

घुमटार थाप, आनी शामेळीक जाप 

कांसाळ्याची झांक, पावलेर पावल्यो उबाल्ल्यो 


सोंपलो गुलाल आनी रंगलें भान 
कलवंतांचें झिळीमिळी गान 


सोंपलो फाग, गीत, खाणपद, 


शिगमेत सोंपली पाचवी रात 
तेचप्रमाण - 


व्हडेराती मांडार गाती धपक धपक घुमटां 
आनी कलवंतांच्या दोळ्यांत नाच 
किरांमोरां निमतां. 


अश्यो कितल्यो म्हूण कविता सांगूं? तांचीं मोरपांखां आसूं नाजाल्यार 
“सावुलगोरी' आसूं,लोकवेदाची तनरी तातूंत दिसलेबगर रावना. “Art,” 
आंगणी नाचती मोर मोरया,” “मोनी व्यथा” ह्या तांच्या साहित्य 
रचणुकेतूय ही तनरी pu सांपडटा. लक्ष्मणराव सरदेसायांतल्या 
कथांतल्यान आनी निबंधांतल्यान भौसाची जीण लोकजीण जावन लोकवेद 
पातळायता. गोयचो रेंदेर हो कोंकणी लोकवेदाचो दूत. ताचेविशीं आपल्या 
खाशेल्या शब्दफुलांनी बरयतना लक्ष्मणराव सरदेसाय कितें म्हणटात 
पळयात. 

“HER चट्टना ताची कूड सुकण्यावरी wed जाता जावंक जाय.... 
माडाच्या खापांर पांय दवरुन तो जेन्ना शिळोवणी घालीत, धोलत वयर 
चडटा, तेन्ना ताका मोडत मोडत वता ती निळी न्हंय दिसता, तिच्या थंड 
उदकावेल्यान धांवतात तीं वाऱयान भरिल्लीं धवीं फुल्ल शिडां दिसतात.... 

उमाशेचे रातीं गुपाट काळोख काळीज उकतें करून ताका आपलें गुपीत 

सांगता... नितळ मळबांतलीं नखेत्रां ताचेलागीं फुतफुतूतात. जेन्ना सगतिलें 
बिजूबाय वयर साकून उडकी मारून त्रैलोक्य उजवाडायता आनी 
कडकडायत पातळांत गडप जाता, तेन्ना ताचे कुडीचें भान सुट्टा. सैमाचो 
हो खेळ पळोवन ताका आपले खोपींतले कुचमणेची विसराय पडटा. आनी 
त्या अन्नाडी मनशाचें भितरलें मन उफेवन वयर येता आनी कांतारांतल्यान 
प्रकट जाता तेन्ना तो सूर काडपी रेंदेर उरना. तो कवी जाता.” 

ह्यो देखी पुरायपणान दितलो जाल्यार आनीक कितल्याशाच म्हालगड्या 
बरोवप्यांचो उगडास करचो पडटलो. पूण वेळेचें आनी उतरांचें भान दवरून 
आटापून घेतलों म्हळ्यारूय तें शक्‍य जावचें ना. पुंडलीक नायक हांचे 
बरपावळीचो उल्लेख केलो ना जाल्यार आतांमेरेन हांवें जें कितें सांगलां 
तें अर्दकुटेंच जातलें. पुंडलीक नायकांचे पुराय बरपावळीन कोंकणी 
साहित्याक जें देणे दिलां, ताची हांव तुळा करिना. पूण हे सगले 
बरपावळीचें मुळावेंपण मनाक भुल्लुसून सोडटा. ताचे भोंवतणी 
आंदोळ्यो-गुंदोळयो काडूंक लायता आनी नितांत समादानानी थाकाय दिता. 
प्रादेशीक साहित्य, watt साहित्य, नागरी साहित्य असल्या वेगळेचारांत 
पडनासतना हांव पुंडलीक नायकांच्या साहित्याविशीं इतलेंच म्हणन, तांचे 
प्रतिभेक खडेगांठ मुळावी नदर लाबल्या. ताका लागून तांचे प्रतिभेक 
सगलेंच साहित्य वाचप्याच्या काळजांत खोलायेन रिगता आनी वाचप्याक 
अस्वस्थ करपाचें समादान मेळयता. ते अस्वस्थतायेंतूच तांच्या साहित्याचे 
येस गुथिल्लें आसा. 

पुंडलीक नायक कवी म्हणून कोंकणीच्या मळार देवले “बांगर बैल” 
जावन, शिगां दाखोवन पुजा करुन घेतलों ही धपकावणी आनी eae 
घेवन. फुडें मात पुंडलीकबाब जैतवंत कथाकार, नवलिका बरोवपी आनी 
नाटककार म्हूण येशाचे yas हुपत गेले. ““मुठय”, “पिशांतर” ह्या 

कथांबराबरच “बांबर” आनी “अच्छेव”, तेच प्रमाण “वसंतोत्सव आनी 
दायज” ह्यो नवलिका बरोवन तांणी वाचप्यांची उत्सुकताय आपलेवटेन 
ओडून घेतली. तांची एकापरस एक जैतवंत नाटकां म्हळ्यार, “खण खण 
माती', 'रक्‍तखेव', राखण, सुरींग, सुर्यसांवट, देमान्द, मुक्तताय, NI शबै 
भौजनसमाज, पिंपळ पेटला, श्रीविचित्राची जात्रा. ह्या तांच्या 
सहित्यभांडारांतल्या दोनूच रचणुकांचो नियाळ केल्यार तें प्रतिनिधीक रुपाचें 
जावं येता. म्हाका तांच्या पुराय बरपावळींनी जो लोकवेद तकली वयर 
काडटा ते विशीं सांगपाचें आसा. ast पळोवंक गेल्यार तांची खंयचीय 
कथा घेयात, कविता घेयात, नवलिका घेयात, ना जाल्यार नाटक घेयात, 
तातूंत भोंवतणचो भौस भार भरिल्ले भशेन येता, तांची नदर ज॑य जंय 
पडटा तो वाठारूच उलोवपाक लागता, जितो जिवो जावन, तांचीं सुखां, 
दुख्खां तांचे उमाळे, उत्फरके, हावेस, Aa, सगलें सगलें तांच्या 
साहित्यांत सामकें पडबिंब HM देवता, तळयांतल्या चाज्न्यावरी तांचीं उतरांच 
लोकवेद जातात. 

“अच्छेव” ही नवल कथा आनी “शबै शबै भौजनसमाज” हें नाटक 
MSN विस्कटावन पळयल्यार तातूंत लोकवेदाचें पडबिब कितल्या अप्रूप 
आनी अपरिहार्यपणान पडलां तें दिसतलें. 

अच्छेव” ही कोळंब गांवच्या अच्छेवाची नवलकथा. हो कोळंब गांव 
तुमचो, आमचो, सगल्यांचो. आमचेमदलो जणएकलो ह्या कोळंब गांवांत 
पावला. थंय भोंवला. थंयचो सैम, मनशां, गोरवां-वासरां, आमी 
नियाळळ्यांत. ह्या गांवांतले आबू, पंडरी, रुक्मीण, नानू, Ser, येसो, 
बाबुसो, सांवळोमास्तर आमी पळयला. तांचेकडेन आमी- तुमीय उलयल्यात. 
तांचे उमाळे आमीय आयकल्यात. पूण हो पुराय गांव निखट्या रुपांत 
पुंडलीक नायकांक सामखार येता. येवकार दिता आनी मेकळेपणान, 
धोगां-पोंगांविरयत जावन तांचेकडेन मन मेकळें करता. तांचे eda, 
निर्शण्यो, खर्शेण्यो उमाळे उत्फरके पुंडलीक नायकांक जितले नितळसाणेन 
दिसतात, तितले हेरांनी घडये पळयले नासतले. तातूंत पुराय कोळंब गांव 
एक समाजपुरूस जावन अच्छेव नवलकथेंत येता. आपलो मनीस मेळळो 
म्हूण तो आपलें काळीज पुंडलीकबाबाकडेन Gad करून ved जाता. 

हेर गांवांवरी कोळंब गांवाक लोकवेदाचें दायज आसा. हेर गांवांवरी 
ara गांवांत धालां-मांड आसात. शिगम्याच्यो जोती आसात. भजन-पुजा 
आसात. गाराणीं आसात. मांड-मांडागुरू आसात. मांडागुरुक घाल्लें गाराणें 
हें गोंयांतल्या खंयच्याय मांडावयलें गाराणें जावन “अच्छेवां”'त येता. 

“'वर्सापुर्सा - गांवपुर्सा - आकाऱया - जाणा - 

ूर्वाचाऱ्या - पंचरामा - जाग्या देंवचारा - परिबर्म्या - 

वरसावळीप्रमाण हीं लेकरां तुजी शेवा करूंक येयल्यांत 

तुजे वालींचीं फळां ज्या ज्या थिकाणार आसा त्या त्या 

थिकाणार - येता वयताना वाटेक तिटेक ल्हयेंक धोको 

बादूंक Ramal - कोणाच्या मनांत येता तशीं येवजिल्लीं 

कामां साध्य कर - पयशाक पांच पयशे लाबोवन दी - 

राखण रखवाली घट्ट दवर - कसल्याच कामांक 

आडेअडखळ येवंक दिवं नाका - 

अशेरितीन विनंती करून लेकरां मागणे मागता - 

बरें कर सायबा ..” 

“सांगणे जातकच नाल्ल उखलासून तुळशीपेडयेर दवल्लो. दुसरो नाल्ल 
फोडून सगल्या तारापोरांक शिरत्यो वांटल्यो. तळ्याकडल्या देंवचाराक नाल्ल 
उखलासून दवरपाक तो तळ्याकडेन गेलो. वतना ताणें बायलांक धालो 
सुरू करपाक फर्मायलें.” ““बायलांनी एकमेकांच्या खांदार हात घालून दोन 
फांतयो beat. भुरगीं कुशीक वचून फुगडी घालूंक लागलीं. फातयांनी 
गितांतलें देवसपण गायलें. एका तालार पावली मारून तीं एका सुरांत 
गावंक लागली. 


नाल्ल फोडुनी शिर्त्यो करुनी 
वांटिल्यो तुळशी बिल्लावणीगे 
वांटिल्यो जाल्यार बऱयो जाल्यो 
तळयावयल्याक साद घाला गे” 

“सात समिंद्रांभायर एक कांदळीचें झाड गे 
सवायशिणी नारी आमी कांदळां खुटूं गेल्यो गे 
नेण्टेली गे बाई सीता 

सीता गेली गे व्हंयी-व्हाळार 

सितेक मेयळा धनुश्यबाण 

सितेन बाप्याक साद केला 

साद वाय्यान झिडपिला”' 


हीं धालांचीं गितां, हो लोकवेद पुंडलीक नायकांच्या पुराय बरपावळीक 
एक अप्रूप खोलाय दिवन वता. मुळावेपणाचे, केन्नाच विटचे नात अशे 
सासणाचे रंग दिवन वता. 


कचे बाये कचे, वल्लीभर कचे 
आमच्या गणपती, भांगराचे मोचे. 
बोरां बाये बोरां, वल्लीभर बोरां 
आमच्या बराबर खेळूंक येयल्यां, खारयांलीं पोरां. 
अशीं कितलींशींच कवनां “अच्छेवां'त जळींमळीं शिपंडलेलीं आसात. 
शिगम्या परबेचें वर्णन करतना पुंडलीकबाबांची लिखणी मोरपांखां जावन 
पुराय शिगम्याची शेकानशेक सुलूस घेता. तिका खुट्याळाक लायिल्ले 
धोल-ताशे, जघांट-कासाळीं दिसतात. शेणान सारयिल्ल्या मांडार सांडिल्लें 
शितळ-नितळ as दिसता. सांडीर झरयिल्लें Ta दिसता. पेट्ट्यो वाती 
आनी गाराणें, वरसावळीचो झाडो, सगलें HM नकसूद दिसता. बलेबले 
करपी, शेंसर मारून नमन घालपी भौस दिसता. आनी मागीर कानांतच 
पंचप्राण हाइून आयकुपाची जोतूय दिसता. 


पयलें नमन घालूं धर्तरे माते 
दुसरें नमन घालूं चंद्रसुयदिवा 
तिसरें नमन घालूं माणाच्या गुरु 
चौथें नमन घालूं देंवचार देवा 


अशीं वरसावळीचीं बारा नमनांय नियाळपाक ही लिखणी चुकना. 

सांवळ्या मास्तरान शिकयिल्लो दिवल्ल्यां नाच आनी तालगडीय 
“अच्छेवां''त मेळटा. सत्यनारायणाचे पुजेक सांगिल्लें पुराण, ताचे उप्रांतचें 
भजन, नाटक ह्या सगल्या भौसाच्या परंपरीक अभिव्यक्तीच्या खिणयाळ्या 
चित्रांनी aBa” शिणगारला. केगदींत फुलिल्ल्या कवाशाच्या घमघमाटा 
भशेन तो परमळूळा. 

राजकी निंसंतानाच्या रुपांत फुडें आयिल्लें “शबै शबै भौजनसमाज” 
हें did नाटक म्हळ्यार तरी दुसरें fad? लोकवेदाचें म्होंवें घालून राजकी 
निसंतानाचो केल्लो जागर. ह्या नाटकांतलो भौस येता गांवगिऱ्या 
वाठारांतली जत गायत. 


कोणा एका राज्यां रे लोकशाय चाले 
लोकशाय - म्हारगाय गळ्यांत गळो बा 
कोण एक अस्तुरी सात कापडां बदली 
तशी लोकशाय आमची सत्ता ही बदली 
मतां म्हळ्यार Mea जणांएकल्या हातां 
अस्त्रांचो शस्त्रांचो खेळ हो आतां 
शस्त्रांकय जाती काळ्यो धव्यो काती 
जातीच्या म्हालवजार भोंवत्यो भागिरथी 
शबै Ms AS AS UI शबय 


लोकशायेतलें एक घणघणीत समाजीक आंग कितल्या निखट्या रुपांत 
आनी लोकवेदाच्या आंगान लेखकान जगजाहीर केलां. 


चान्न्याचे राती 
माडाचे सांवळेंत 
सारयल्ल्या सोबीत मांडार 
हातांत घालून हात 
नाचूं या गावं या 
घुमटांच्या मधुर तालार 
ह्या उदयबाब भेंक्र््याच्या लोकप्रिय आनी लोकवेदाचें मनभुलयणें रूप 


घेवन शिरंगारिल्ल्या कवनाच्या तालार पुंडलीकबाबाच्या ह्या राजकी 
निसंतानांतले भुरगे 

Hase गाळींत 

बाईचे शाळेत 

शिकयिल्लें घेना कानार 
वाचपा बरपाची 

पर्वा ना कोणाक 

भुरग्यांचेर आयला सांवार .. 


अशीं कवनां म्हणटात आनी लेखकांचे कवीत उक्तायतात. 
गोंयच्या लोकवेदांचें सुरबूस आंग अशा कांय लोकगितांचो आदार घेवन 
आयिल्लीं कवनांय “शबै da दिसतात. 


माडावेलो कीर रे, शेपडी हालयता 

मांय तुजी मेली, देवाघरीं गेली 

सुखकर्ता दुखहर्ता, लोकांखुस्तार भोंवता 
आयल्या खोल्यार हांगा, कोण बाळंत जाता 


असोच प्रयोग जायत्या बरोवप्यांनी आपल्या नाटकांनी केला. विनायक 
खेडेकार हांणी बरयिल्ल्या “काणी काणी कोतवा” ह्या नाटकांत तर गोंयचो 
चडसो लोकवेदूच आसा. धालो, फुगेड्यो, शिगमो, वीरभद्र, घोडेमोडणी, 
मुसळांखेळ अशे तरेतरेचे लोकनाच आनी ताचेवांगडा लोकसंगीत आनी 
गितां `हांचो आस्पाव “काणी काणी कोतवां” त आसा जाल्यार ताचे 
उप्रांत दोन वर्सांनी माचयेर आयिल्ल्या तांच्याच “काणी” ह्या नाटकांत 
गावडा जमातीचो जागोर हें कथेचें माध्यम धरून फावो थंय मुसळांखेळाच्या 
कलाप्रकाराचो आदार घेतला. 

कोंकणी साहित्याच्या हारशांत पडिल्लीं हीं लोकजिणेचीं आनी पर्यायान 
लोकवेदांचीं पडबिंबां जेन्ना दिसतात, तेन्ना कोंकणी सरस्पताच्या साहित्य 
संवसाराची गिरेस्तकाय नदरेंत भरता आनी शिरंत्रांनी धादोसकाय पातळटा. 

प्रा. श्याम वेरेंकार हांणी आपणाल्या तरेकवार बरपावळीचो आंवाठ 
थारायतना ताका लोकवेदाचें मुळावण पयलींच घालां. तांणी fda बरयलें 
आनी तातूंत लोकवेदाचें पडबिब Rad ना अशें Sara जालें ना. गोवा 
कोंकणी अकादेमीन लोकवेदांच्या जतनाये आनी पोसवणेखातीर खासा 

येवजण हातांत घेतल्या. अशे कितलेशे मानेस्त आसात जांणी आपले 
तांकीप्रमाण हो वावर आयजवेर चलयला. तांची सगल्यांचीं नांवां घेवप 
भोव कठीण काम आसा. 

पूण अर्थान भरिल्लें, प्रतिमांनी फुलिल्लें, स्फूर्त आनी विचार हांच्या 
मेळांतल्यान उदेल्लें, वेणो-उमाळे Ad नज म्हूण भोसाक कळोवपाखातीर 
जल्माक आयिल्लें कोकणी साहित्य जेन्ना लोकवेदाक आस्पावन घेता, त्या 
महामंत्रांच्या पांवड्यार वचून ताका आपणायता, तेन्ना लोकवेदाक सासणाचे 
जतनायेचें सूख मेळटा. लोकवेदाचो आंवाठ आनी ताचें दायज पेलपाक 
तशीच शक्त फावो आसा. अशा शक्तिवंतान लोकसवेदाचो आदार आपले 
साहित्य निर्मणेखातीर घेतलो जाल्यार ताका केन्नाच उणाकपण येवचें ना. 
उरफाटें ताची उंचाय जोखपाक मळबाचें परिमाण सोदचें पड़टलें. 
लोकवेदाच्या आदारान कोंकणी साहित्यूय सासणाचें चिरंजीव जातले 
म्हळ्यार अतिताय जावं नये. इतिहासांत गाजिल्ल्या साहित्यकृतीचे बिवोडक 
लोकवेदांत आसा हें आमी विसरूंक फावना. 'राजा इडिपस” ही ग्रीक 
नाटयकृती म्हळ्यार भारतीय लोकवेदांतली सटयेची काणी, ही खबर फक्त 
देखीखातीर दिवची दिसता. 

साहित्यकाराक भितरल्यान स्फूर्त मेळटा तशी भायल्यानूय मेळटा. 
भौसाच्या जिवितांतल्यान tad घेवनूय तो आपलें साहित्य उक्तायता, अशा 
वेळार ताचें साहित्य म्हळ्यार भायल्या भितरल्या घडणुकांचें पडबिंब जाता. 
समाजपुरसाचो, भौसाचो अणभव आशिल्ल्या लोकवेदांचें पडबिंब कोंकणी 
लिखीत साहित्यांत खिणाखिणाक दिसता आनी त्या साहित्याचे गिन्यानी 
गिरेस्तकायेन. म्हजेसारको ताचो मोगी भुल्लुसून वता आनी कोंकणी 
साहित्याकूच सासणाचें जिवीत मेळळां म्हूण खोस भोगता. 

